

Brussell, 14 ta' Ġunju 2019  
(OR. en)

10010/1/19  
REV 1

CADREFIN 266  
RESPR 30  
POLGEN 113  
FIN 398

## NOTA

---

minn:	Presidenza
lil:	Delegazzjonijiet
Suġġett:	Qafas Finanzjarju Pluriennali (QFP) 2021-2027: abbozz rivedut tal-Kaxxa ta' Negożjar

---

## I. INTRODUZZJONI

1. F'Mejju 2018, il-Kummissjoni adottat pakkett ta' proposti orizzontali dwar il-Qafas Finanzjarju Pluriennali (QFP) għas-snin 2021 sal-2027 li kien jikkonsisti minn Regolament tal-Kunsill, Ftehim Interistituzzjonali dwar dixxiplina baġitarja, Deċiżjoni tal-Kunsill, żewġ Regolamenti tal-Kunsill, Regolament emendatorju tal-Kunsill dwar ir-Riżorsi Proprji tal-UE, Regolament tal-Parlament Ewropew u tal-Kunsill dwar il-protezzjoni tal-baġit tal-Unjoni.
2. Bejn Mejju u Ġunju 2018, il-Kummissjoni adottat 44 proposta settorjali li jikkomplementaw dan il-pakkett.
3. Matul il-Presidenza Bulgara u dik Awstrijaka, id-delegazzjonijiet bdew l-analizi tal-proposti, u hejjew 18-il approċċ generali parzjali jew mandati parzjali. Intlaħaq ukoll qbil dwar ir-Regolament tal-Kunsill dwar Għajjniet mill-Istat.

4. Fil-11 ta' Diċembru 2018, il-Kunsill Affarijiet Ġenerali ddiskuta abbozz ta' Kaxxa ta' Negozjar imħejji taħt il-Presidenza Awstrijaka.<sup>1</sup>
5. Fl-14 ta' Diċembru 2018, il-Kunsill Ewropew laqa' l-hidma preparatorja intensiva u appella lill-Presidenza Rumena biex tkompli b'dik il-hidma u tiżviluppa orjentazzjoni għall-istadju li jmiss tan-negozjati.<sup>2</sup>
6. B'segwitu għall-gwida li rċeviet, waqt l-ewwel Kunsill Affarijiet Ġenerali taħt il-mandat tagħha fit-8 ta' Jannar 2019, il-Presidenza Rumena esprimiet l-intenzjoni tagħha li twettaq kemm jista' jkun progress fir-rigward tal-fajls settorjali u biex tagħmel progress dwar l-issimplifikar tal-abbozz ta' Kaxxa ta' Negozjar.

## **II. PROGRESS FIL-FAJLS SETTORJALI**

7. Minn Jannar 2019 'l hawn, il-Presidenza Rumena għamlet sforzi sostnuti biex jiġu avvanzati l-proposti settorjali tal-Qafas Finanzjarju Pluriennali. F'dan ir-rigward, waqt il-Presidenza Rumena u mingħajr preġudizzju għall-eżitu finali tan-negozjati orizzontali dwar il-QFP, il-Kunsill u l-Parlament Ewropew laħqu interpretazzjonijiet komuni dwar għaxar fajls settorjali, jiġifieri *l-Programm Ewropa Digitali, il-Fond Ewropew għad-Difiża, il-Programm Spazjali, il-Programm għad-Drittijiet u l-Valuri, il-Programm Ġustizzja, il-Facilità Nikkollegaw l-Ewropea, LIFE, Orizzont Ewropa (Regolament dwar il-Programm Qafas), InvestEU u Fiscalis*.
8. Il-Presidenza Rumena bdiet ukoll negozjati mal-Parlament Ewropew dwar 13-il fajl settorjali relatati mal-QFP, li jibnu fuq il-progress miksub waqt il-Presidenzi preċedenti.
9. Il-progress kollu miksub sa April 2019 mill-koleġislaturi dwar proposti settorjali relatati mal-QFP ġew riflessi fittra mibgħuta mill-Presidenza fisem il-Kunsill lill-Parlament Ewropew, kif ukoll fil-pożizzjonijiet fl-ewwel qari adottati mill-Parlament Ewropew dwar fajls li dwarhom intlaħqu interpretazzjonijiet komuni.

---

<sup>1</sup> dok. ST 14759/18

<sup>2</sup> dok. EUCO 17/18

10. Barra minn hekk, inkisbu disa' mandati parzjali - għall-*Fond Ewropew għall-Iżvilupp Reġjonali (FEŻR)* u l-*Fond ta' Koeżjoni*, għall-*Fond Soċjali Ewropew+ (ESF+)*, għar-Regolament *INTERREG*, u għall-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali (NDICI) kif ukoll għall-elementi importanti tal-pakkett leġislattiv tal-*Politika ta' Koeżjoni 2021-2027* - u erba' approċċi ġenerali parzjali oħra - għall-*Fond Ewropew ta' Aġġustament għall-Globalizzazzjoni (FEG)*, l-*Istrument għall-Assistenza ta' Qabel l-Adeżjoni (IPA III)*, id-*Deċiżjoni li timplimenta Orizzont Ewropa*, u d-*Deċiżjoni tal-Kunsill dwar l-Assoċjazzjoni Barranija*, inkluż Greenland.
11. F'Ġunju 2019, il-Kunsill adotta tliet approċċi ġenerali parzjali oħra dwar il-Fond għall-Migrazzjoni u l-Azil, l-Istrument għall-appoġġ finanzjarju għall-Ġestjoni tal-Fruntieri u tal-Viża, u l-Fond għas-Sigurtà Interna.
12. Sar progress importanti wkoll fin-negozjati fil-Kunsill dwar il-pakkett leġislattiv tal-*Politika Agrikola Komuni 2021-2027*.

### **III. PROGRESS FIL-LIVELL ORIZZONTALI**

13. Kif imħabbar mill-bidu nett, il-ħidma tal-Presidenza f'dan is-semestru kienet iddedikata għas-simplifikazzjoni tal-elementi li jistgħu jehtieġu gwida mill-Kunsill Ewropew.
14. F'Jannar u Frar 2019, il-Presidenza identifikat l-għażliet ta' simplifikazzjoni possibbli, li ġew diskussi fil-Grupp ta' Ħidma Ad Hoc dwar il-QFP u waqt laqgħat bilaterali.
15. Il-Presidenza organizzat ukoll għadd ta' diskussjonijiet tematiċi, kemm fil-livell tekniku kif ukoll f'dak politiku. Id-dibattiti ministerjali ġew strutturati kif ġej: f'Marzu 2019, il-Ministri ddiskutew b'mod informali kif il-baġit tal-UE jsir aktar effettiv u aktar flessibbli, u rrieżaminaw kif il-baġit jista' jindirizza l-isfidi tal-migrazzjoni u l-klima; f'April 2019, il-Ministri taw ħarsa mill-qrib lejn kif il-politika ta' koeżjoni u l-agrikoltura jistgħu jissahħu u jiġu mmodernizzati; u f'Mejju 2019, il-Ministri ddiskutew id-dimensjoni esterna tal-QFP.

16. F'Mejju 2019, il-Presidenza organizzat laqgħat bilaterali mal-Istati Membri, fil-livell ta' Ambaxxatur.
17. Barra minn hekk, bejn April u Mejjju 2019, il-Presidenza għamlet eżami estensiv tal-proposta dwar il-protezzjoni tal-baġit tal-Unjoni bil-ħsieb li jsir progress fil-fajl, filwaqt li jitjiebu l-elementi tekniċi tagħha, fejn possibbli. Għal dak il-għan, hija pprezentat għadd ta' proposti ta' kompromess u suġġerimenti ta' abbozzar. Il-progress miksub dwar din il-proposta huwa rifless f'rapport ta' progress dedikat.

#### **IV. KONKLUŻJONI**

18. L-abbozz rivedut tal-Kaxxa ta' Negożjar, li d-delegazzjonijiet ser isibu fl-Anness, qed jitfassal u jiġi żviluppat taħt ir-responsabbiltà tal-Presidenza. Għaldaqstant mhuwiex vinkolanti fuq l-ebda delegazzjoni. Il-Presidenza tibqa' ggwidata mill-prinċipju li xejn mhu maqbul qabel ma kollox ikun maqbul.
19. L-abbozz rivedut tal-Kaxxa ta' Negożjar jirrifletti d-diskussjonijiet ġenerali li saru sa issa fil-Kunsill u l-Istati Membri.
20. Il-Presidenza naqqset l-għażliet f'diversi partijiet tal-abbozz tal-Kaxxa ta' Negożjar u pprovdiet proposti li, fil-valutazzjoni tal-Presidenza, ser imexxu n-negożjati 'l quddiem u jillimitaw l-għadd ta' kwistjonijiet li jeħtieġ li jiġu indirizzati fl-istadju finali tan-negożjati.
21. Il-Presidenza biħsiebha tipprezenta l-abbozz rivedut tal-Kaxxa ta' Negożjati lill-Kunsill Affarijiet Ġenerali fit-18 ta' Ġunju 2019, qabel il-Kunsill Ewropew ta' Ġunju.

## **I. ORIZZONTALI**

1. Il-QFP il-ġdid ser ikopri seba' snin bejn l-2021 u l-2027. [Il-baġit ser jippermetti lill-Unjoni Ewropea twieġeb għall-isfidi attwali u futuri u tissodisfa l-prijoritajiet politiċi tagħha, fid-dawl tal-Pjan Direzzjonali ta' Bratislava, kif ukoll tad-Dikjarazzjonijiet ta' Ruma u ta' Sibiu. Dan ikopri politiki ġodda u dawk stabbiliti, inkluż il-Koeżjoni u l-Agrikoltura. Il-prijoritizzazzjoni stretta ta' riżorsi, il-flessibilità u l-imparzjalità huma prinċipji gwida, filwaqt li titqies il-kapaċità finanzjarja ridotta ta' Unjoni ta' 27<sup>1</sup>.]
  
2. Il-Qafas Finanzjarju Pluriennali għall-perijodu 2021 sal-2027 ser ikollu l-istruttura li ġejja:
  - Intestatura 1 "Suq Uniku, Innovazzjoni u Diġitali";
  - Intestatura 2 "Koeżjoni u Valuri" li ser tinkludi
    - o subintestatura għal koeżjoni ekonomika, soċjali u territorjali;
  - Intestatura 3 "Riżorsi Naturali u Ambjent" li ser tinkludi sottolimitu għal nefqa relatata mas-suq u pagamenti diretti;
  - Intestatura 4 "Ġestjoni tal-Migrazzjoni u tal-Fruntieri";
  - Intestatura 5 "Sigurtà u Difiza";
  - Intestatura 6 "Il-Viċinat u d-Dinja";
  - Intestatura 7 "Amministrazzjoni Pubblika Ewropea" li ser tinkludi sottolimitu għal nefqa amministrattiva tal-istituzzjonijiet.

---

<sup>1</sup> Jekk ikun hemm adeżjoni jew adeżjonijiet mal-Unjoni, il-QFP għandu jiġi rivedut.

Il-ġabra tan-nefqa taħt l-Intestaturi u r-raggruppamenti ta' politiki hija maħsuba biex tirrifletti l-prijoritajiet politiċi tal-Unjoni u tipprevedi l-flessibbiltà meħtieġa fl-interess tal-allokkazzjoni effiċjenti tar-rizorsi. Barra minn hekk, it-tnaqqis fl-għadd ta' programmi għandu l-għan li jiżgura koerenza u jippromwovi sinerġiji. Il-qafas ġenerali ser jirrifletti s-simplifikazzjoni u jwassal għal tnaqqis fil-burokrazija għall-benefiċjarji u għall-awtoritajiet ta' ġestjoni, u ser jippromwovi opportunitajiet indaqs billi jiżgura li l-attivitajiet u l-azzjonijiet fi programmi u strumenti jintegraw il-perspettiva tal-ġeneri.

3. Iċ-ċifra totali massima għan-nefqa għall-UE 27 għall-perijodu 2021-2027 hija ta' EUR [x] miljun f'approprjazzjonijiet għal impenji, li jirrappreżenta [x]% tad-DNG tal-UE, u EUR [x] miljun f'approprjazzjonijiet għal pagamenti, li jirrappreżenta [x]% tad-DNG tal-UE. It-tqassim tal-approprjazzjonijiet għal impenji huwa deskritt hawn taħt. L-istess ċifri huma mnizzlin ukoll fit-tabella li tinsab fl-Anness I li tistabbilixxi wkoll il-programm ta' approprjazzjonijiet għal pagamenti. Iċ-ċifri kollha huma espressi bl-użu ta' prezzijiet kostanti tal-2018. Ser ikun hemm aġġustamenti tekniċi annwali awtomatiċi għall-inflazzjoni bl-użu ta' deflatur fiss ta' [2 %].

*p.m. Ladarba n-negozjati jkunu finalizzati, iċ-ċifri ser jiġu wkoll ippreżentati fi prezzijiet attwali bl-użu tad-deflatur maqbul.*

4. Mhux ser ikun hemm rieżami ta' nofs it-terminu tal-QFP.

5. Ir-RAL (reste à liquider) huwa prodott sekondarju inevitabbli tal-ipprogrammar pluriennali u l-appropriazzjonijiet differenzjati. Madankollu, ir-RAL huwa mistenni jkun aktar minn EUR [295] biljun sal-aħħar tal-qafas finanzjarju għall-2020-2014, li jwassal għal pagamenti mill-QFP attwali li jikkostitwixxu ammont sinifikanti ta' pagamenti ġenerali fl-ewwel snin tal-QFP li jmiss. Sabiex jiġu żgurati livell u profil prevedibbli kif ukoll progressjoni b'mod ordnat tal-pagamenti, jittiehdu bosta miżuri, bħas-simplifikazzjoni tal-implimentazzjoni u l-iffissar ta' rati ta' prefinanzjament, regoli ta' diżimpenn xierqa u adozzjoni f'waqtha tal-legislazzjoni settorjali għall-QFP 2021-2027.
6. Skont il-prinċipju tal-unità baġitarja, bħala regola, il-punti kollha ta' finanzjament tal-UE ser jiġu inklużi fil-QFP. [Madankollu, minhabba l-ispeċifità jiet tagħhom, xi strumenti ser jitpoġġew barra mil-limiti massimi tal-QFP taħt appropriazzjonijiet ta' impenn [u ta' pagament] jew jikkostitwixxu punti barra l-baġit.] L-Unjoni għandu jkollha l-kapaċità li tirreaġixxi għal ċirkostanzi eċċezzjonali, kemm interni kif ukoll esterni. Fl-istess waqt, il-htieġa għall-flessibbiltà għandha tkun meqjusa fir-rigward tal-prinċipju tad-dixxiplina baġitarja u t-trasparenza tan-nefqa tal-UE filwaqt li tirrispetta n-natura vinkolanti tal-limiti massimi tal-QFP. Il-livell meħtieġ ta' flessibbiltà ġenerali jiddependi fuq diversi parametri, bħalma huma t-tul tal-QFP, l-għadd ta' Intestaturi, id-daqs tal-margnijiet hemmhekk u l-livell ta' flessibbiltà integrata fil-programmi ta' nfiq.
7. Sabiex jiġu rispettati l-kompetenzi tal-istituzzjonijiet rispettivi kif ukoll biex jikkonformaw mal-ġurisprudenza rilevanti tal-Qorti tal-Ġustizzja tal-Unjoni Ewropea, l-atti delegati għandhom ikunu limitati għal elementi mhux essenzjali tal-atti legiſlattivi rispettivi.

### **Margini u Programmazzjoni**

8. Ser jiġu stabbiliti margini adegwati taħt l-Intestaturi, li jammontaw għal total ta' EUR [x] miljun. F'ċerti programmi tematiċi, tiġi stabbilita faċilità li tkun programmata skont il-bżonn, programmi oħra ser jipprevedu fondi simili mhux allokatu bħala flessibbiltà integrata.

9. a) Id-devjazzjoni possibbli mill-ammonti ta' referenza għal programmi pluriennali ma għandhiex tkun aktar minn [15]% tal-ammont għad-durata kollha tal-programm.
- b) L-Istati Membri jistgħu jitolbu, fuq bażi volontarja, matul il-proċess ta' programmazzjoni, fil-bidu tal-perijodu u waqt l-implimentazzjoni, it-trasferiment ta':
- i. sa [5]% b'mod kumplessiv tal-allokkazzjoni nazzjonali inizjali minn kwalunkwe wieħed mill-fondi tar-Regolament dwar id-Dispożizzjonijiet Komuni<sup>2</sup> taht ġestjoni kondiviża għal kwalunkwe strument taht ġestjoni diretta jew indiretta għall-benefiċċju tal-Istat Membru kkonċernat [jew minn kwalunkwe wieħed mill-fondi [tar-tar-Regolament dwar id-Dispożizzjonijiet Komuni] taht ġestjoni kondiviża għal kwalunkwe wieħed mill-fondi [tar-tar-Regolament dwar id-Dispożizzjonijiet Komuni] taht ġestjoni kondiviża, minbarra għat-trasferimenti li huma possibbli biss taht ii.], u
  - ii. sa [5]% tal-allokkazzjoni finanzjarja inizjali rispettiva għall-FEŻR, l-FK u l-FSE+ lejn il-FEŻR, l-FK u l-FSE+ fi ħdan l-allokkazzjoni ta' Stat Membru għall-għan ta' "Investiment f'impjiegi u tkabbir".
10. F'konformità mal-isforz ġenerali ta' konsolidazzjoni, l-istrumenti finanzjarji u l-garanziji baġitarji jiġu razzjonalizzati aktar, partikolarment f'InvestEU [u bħala parti mill-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali (NDICI)], biex b'hekk jiġi rrispettat il-prinċipju li l-użu ta' dawn l-istrumenti huwa strettament limitat għal ċirkustanzi fejn ikun hemm falliment tas-suq ċar u sitwazzjonijiet ta' investiment subottimali. Filwaqt li jiġu rikonoxxuti l-opportunitajiet ta' dan it-tip ta' finanzjament, l-obbligazzjonijiet finanzjarji li jirriżultaw minn strumenti finanzjarji, garanziji baġitarji u assistenza finanzjarja għandhom jiġu mmonitorjati mill-qrib. [Dhul, pagamenti mill-ġdid u rkupri li joriġinaw minn strumenti finanzjarji implementati taht ġestjoni diretta jew indiretta stabbiliti minn programmi qabel l-2021 jistgħu jintużaw għall-forniment tal-garanzija InvestEU JEW għandhom jintraddu lura lill-baġit ġenerali tal-Unjoni.]

---

<sup>2</sup> Il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni, il-Fond Ewropew għall-Affarijiet Marittimi u s-Sajd, il-Fond għall-Migrazzjoni u l-Azil, il-Fond għas-Sigurtà Interna u l-Istrument għall-Ġestjoni tal-Fruntieri u l-Viża.

11. Ir-rwol tal-baġit tal-UE fl-appoġġ tal-implimentazzjoni effettiva tal-oġġettivi ta' politika wiesgħa tal-UE għandu jkimpli jissahħaħ, partikolarment billi tissahħaħ ir-rabta bejn il-baġit tal-UE u s-Semestru Ewropew [inkluż l-implimentazzjoni tal-Pilastru Ewropew tad-Drittijiet Soċjali], kif ukoll fl-oqsma tal-[migrazzjoni,] l-ambjent u t-tibdil fil-klima.
12. Filwaqt li jirriflettu l-importanza tal-indirizzar tat-tibdil fil-klima f'konformità mal-impenji tal-Unjoni rigward l-implimentazzjoni tal-Ftehim ta' Pariġi u l-Għanijiet ta' Żvilupp Sostenibbli tan-Nazzjonijiet Uniti, il-programmi u l-istrumenti għandhom jikkontribwixxu għall-integrazzjoni ta' azzjonijiet klimatiċi u l-kisba ta' mira ġenerali fejn [tal-anqas 25 %] tan-nefġiet tal-baġit tal-UE jappoġġaw l-oġġettivi relatati mal-klima. Bħala prinċipju ġenerali, in-nefqa kollha tal-UE għandha tkun konsistenti mal-oġġettivi tal-Ftehim ta' Pariġi. Metodoloġija effettiva għall-monitoraġġ tal-infiq fuq il-klima [, inkluż rapportar u mizuri rilevanti fil-każ ta' progress insuffiċjenti,] għandha tiżgura li l-QFP kollu li jmiss jikkontribwixxi għall-implimentazzjoni tal-Ftehim ta' Pariġi.
13. Għandu jiġi żgurat approċċ komprensiv għall-migrazzjoni li jikkombina kontroll aktar effettiv tal-fruntieri esterni tal-UE, azzjoni esterna akbar u l-aspetti interni, f'konformità mal-prinċipji u l-valuri tal-UE. Dan ser jinkiseb b'mod aktar ikkoordinat fi programmi bejn l-Intestaturi rilevanti kollha, inkluż il-mobilizzazzjoni rapida ta' fondi, filwaqt li jitqiesu l-ħtigijiet relatati mal-flussi migratorji.
14. *p.m. Il-parteeċipazzjoni ta' pajjiżi terzi*

o

o o

**Protezzjoni tal-baġit tal-Unjoni f'każ ta' defiċjenzi ġeneralizzati [fir-rigward tal-istat tad-dritt] fl-Istati Membri**

15. Sabiex tipproteġi l-implimentazzjoni soda tal-baġit tal-UE u l-interessi finanzjarji tal-Unjoni, ser jiġi introdott reġim ġenerali ta' kondizzjonalità biex jiġu indirizzati każijiet identifikati [ta' defiċjenzi ġeneralizzati fir-rigward tal-istat tad-dritt f'awtoritajiet tal-Istati Membri] JEW [funzjonament ħazin ġeneralizzat tal-awtoritajiet tal-Istati Membri fir-rigward tal-aspetti relatati mal-baġit].
16. Il-kondizzjonalità taht ir-reġim ser tkun ġenwina; b'hekk għan minnhom ser ikun li jiġu indirizzati każijiet ta' [defiċjenzi] JEW [funzjonament ħazin] li jaffettwa jew jirriskja li jaffettwa l-implimentazzjoni tajba tal-baġit tal-UE jew l-interessi finanzjarji tal-Unjoni b'mod suffiċjentement dirett. Il-każijiet ta' defiċjenzi ser jiġu identifikati [bi kriterji ċari u suffiċjentement preċiżi].
17. Fil-każ ta' defiċjenzi bħal dawn, il-Kummissjoni ser tipproponi miżuri xierqa u proporzjonati li ser ikollhom jiġu approvati mill-Kunsill b'maġġoranza kkwalifikata [inversa].
18. Dan ir-reġim ser ikun separat u awtonomu minn proċeduri oħra previsti fit-Trattati.

## **II. TAOSIMA I: NEFOA**

### **INTESTATURA 1 - SUQ UNIKU, INNOVAZZJONI U DIGITALI**

19. Is-Suq Uniku, l-Innovazzjoni u d-Digitali jikkorrispondu għal qasam fejn l-azzjoni tal-UE għandha valur miżjud sinifikanti. Il-programmi taħt din l-Intestatura għandhom potenzjal kbir li jikkontribwixxu għall-prijoritajiet ta' Bratislava u ta' Ruma, b'mod partikolari fir-rigward tal-promozzjoni tar-riċerka, l-innovazzjoni u t-trasformazzjoni diġitali, l-Investimenti Strateġiċi Ewropej, l-azzjoni favur is-Suq Uniku u l-kompetittività tal-intrapriżi u l-SMEs. Fl-allokazzjoni tal-finanzjament f'din l-Intestatura, għandha tingħata prijorità partikolari għat-tiżni sostanzjali u progressiv tal-isforz tal-UE fir-riċerka u l-innovazzjoni. Fl-istess ħin, għandha tiġi żgurata l-komplementarjetà bejn il-programmi f'din l-Intestatura, b'hal fil-qasam diġitali.
20. Il-livell ta' impenji għal din l-Intestatura mhux ser jeċċedi:

INTESTATURA 1 - SUQ UNIKU, INNOVAZZJONI U DIGITALI						
(EUR miljun, prezzijiet tal-2018)						
2021	2022	2023	2024	2025	2026	2027
X	X	X	X	X	X	X

## Proġetti fuq Skala Kbira

21. Din l-intestatura ser tkompli tappoġġa l-finanzjament ta' proġetti fuq skala kbira bħala parti mill-Programm Spazjali Ewropew kif ukoll il-proġett tar-Reattur Termonukleari Sperimentali Internazzjonali (ITER):
- i. Il-pakkett finanzjarju għall-implimentazzjoni tal-ITER għall-perijodu 2021-2027 ser ikun [massimu ta'] EUR [x] miljun. [L-ammonti m'għandhomx ikunu speċifikati fir-Regolament tal-Kunsill li jistabbilixxi l-Qafas Finanzjarju Pluriennali.]
  - ii. Il-pakkett finanzjarju għall-implimentazzjoni tal-Programm Spazjali għall-perijodu 2021-2027 ser ikun [massimu ta'] EUR [x] miljun, li minnhom EUR [x] miljun ser ikunu ddedikati għal Galileo u EUR [x] miljun għal Copernicus. [L-ammonti m'għandhomx ikunu speċifikati fir-Regolament tal-Kunsill li jistabbilixxi l-Qafas Finanzjarju Pluriennali.]

## Orizzont Ewropa

22. Hemm il-htieġa li tiġi rinforzata u estiża l-eċċellenza tal-bażi tax-xjenza u tal-innovazzjoni tal-Unjoni, inkluż billi titrawwem parteċipazzjoni usa' fl-Unjoni kollha. Għalhekk, l-isforz fir-riċerka, l-iżvilupp u l-innovazzjoni ser ikun ibbażat fuq l-eċċellenza. Fl-istess hin, id-distakk fil-parteeipazzjoni u fl-innovazzjoni għandu jkompli jiġi indirizzat permezz ta' diversi miżuri u inizjattivi; dan, flimkien ma sett uniku ta' regoli, ser jiżgura Politika Ewropea ta' Riċerka futura effiċjenti u effettiva li toffri wkoll opportunitajiet aħjar għall-SMEs u l-membri l-ġodda biex jipparteċipaw fil-programmi. Rabtiet aħjar bejn l-istituzzjonijiet ta' riċerka u innovazzjoni madwar l-Ewropa ser ikunu ffaċilitati biex tissaħħaħ il-kollaborazzjoni fir-riċerka madwar l-Unjoni. Ser tingħata attenzjoni partikolari għall-koordinazzjoni tal-attivitajiet iffinanzjati permezz ta' Orizzont Ewropa flimkien ma' dawk appoġġati taht programmi oħra tal-Unjoni, inkluż permezz tal-politika ta' koeżjoni. F'dan il-kuntest, ser ikunu meħtieġa sinerġiji importanti bejn Orizzont Ewropa u l-fondi strutturali għall-fini ta' "kondivizjoni tal-eċċellenza", biex b'hekk tittejjeb il-kapaċità u l-kapaċità reġjonali tar-Riċerka u l-Innovazzjoni u l-kapaċità tar-reġjuni kollha li jiżviluppaw raggruppamenti ta' eċċellenza.

23. Il-pakkett finanzjarju għall-implimentazzjoni tal-Programm Orizzont Ewropa għall-perijodu 2021-2027 ser ikun ta' EUR [x] miljun, li minnhom EUR [x] miljun ser jiġu ddedikati għar-riċerka u l-innovazzjoni fl-ikel, l-agrikoltura, l-iżvilupp rurali u l-bijoeconomija.

### **InvestEU**

24. Il-Fond InvestEU ser jaġixxi bħala mekkanizmu uniku ta' appoġġ għall-investimenti għal azzjoni interna tal-UE, li jissostitwixxi l-istrumenti finanzjarji eżistenti kollha; l-oġettiv ġenerali tiegħu huwa li jappoġġa l-oġettivi ta' politika tal-Unjoni billi jimmobilizza l-investment pubbliku u privat fi ħdan l-UE li jissodisfa l-kriterju tal-addizzjonalità, u b'hekk jindirizza l-fallimenti tas-suq u s-sitwazzjonijiet ta' investment subottimali li jfixklu l-kisba tal-għanijiet tal-UE rigward is-sostenibbiltà, il-kompetittività u t-tkabbir inklużiv. Dispożizzjonijiet ċari fi ħdan l-atti bażiċi rilevanti ser jistabbilixxu d-diversi interazzjonijiet finanzjarji bejn il-programmi ta' nefqa applikabbli u l-Fond InvestEU.

### **Facilità Nikkollegaw l-Ewropa**

25. Sabiex jinkiseb tkabbir intelliġenti, sostenibbli u inklużiv u jiġi stimulat il-ħolqien tal-impjiegi, l-Unjoni tehtieg infrastruttura aġġornata u bi prestazzjoni għolja biex tgħin il-kollegament u l-integrazzjoni tal-Unjoni u r-regjuni kollha tagħha, fis-setturi tat-trasport, tal-enerġija u dak digitali. Dawn il-konnessjonijiet huma fundamentali għall-moviment ħieles ta' persuni, oġġetti, kapital u servizzi. In-netwerks trans-Ewropej jiffacilitaw il-konnessjonijiet transkonfinali, irawmu koeżjoni ekonomika, soċjali u territorjali akbar, u jikkontribwixxu għal ekonomija tas-suq soċjali aktar kompetittiva u għall-ġlieda kontra t-tibdil fil-klima billi jqisu l-impenji ta' dekarbonizzazzjoni. L-Istati Membri kollha għandhom jiġu ttrattati b'mod ugwali, filwaqt li l-iżvantaġġi li jirrizultaw minn vulnerabbiltajiet ġeografici permanenti għandhom jiġu kkunsidrati kif xieraq.

26. Il-pakkett finanzjarju għall-implimentazzjoni tal-Facilità Nikkollegaw l-Ewropa (FNE) għall-perijodu mill-2021 sal-2027 ser ikun ta' EUR [x] miljun. Dak l-ammont ser ikun distribwit bejn is-setturi kif ġej:

(a) trasport: EUR [x] miljun,

- li minnhom EUR [x] miljun ser jiġu ttrasferiti mill-Fond ta' Koeżjoni biex jintefqu f'konformità mar-Regolament dwar il-FNE:

- esklużivament fl-Istat Membru rilevanti eliġibbli għal finanzjament mill-Fond ta' Koeżjoni sal-202 [3] u wara dan abbażi tal-kompetizzjoni bejn l-Istati Membri eliġibbli għall-Fond ta' Koeżjoni

JEW

- [30]% għandhom isiru disponibbli abbażi ta' grad għoli ta' kompetittività fost l-Istati Membri eliġibbli għal finanzjament mill-Fond ta' Koeżjoni u [70]% għandhom jirrispettaw l-allokazzjonijiet nazzjonali taħt il-Fond ta' Koeżjoni sal-202[3] u wara dan, abbażi tal-kompetizzjoni sħiħa bejn l-Istati Membri eliġibbli għall-Fond ta' Koeżjoni;

(b) enerġija: EUR [x] miljun;

(c) diġitali: EUR [x] miljun.

### **Programm Ewropa Diġitali**

27. Il-Programm Ewropa Diġitali ser jinvesti f'kapacitajiet diġitali strateġiċi ewlenin bħalma huma l-informatika ta' prestazzjoni għolja, l-intelligenza artifiċjali u ċ-ċibersigurtà tal-UE. Dan ser jikkomplementa strumenti oħra, partikolarment Orizzont Ewropa u l-FNE, fl-appoġġ tat-trasformazzjoni diġitali tal-Ewropa.

## INTESTATURA 2 - KOEŻJONI U VALURI

28. L-għan ta' din l-Intestatura huwa li tikkontribwixxi għall-valur miżjud tal-UE billi trawwem il-konverġenza, tappoġġa l-investiment, toħloq l-impjiegi u t-tkabbir, tgħin biex jitnaqqsu d-disparitajiet ekonomiċi, soċjali u territorjali fi ħdan l-Istati Membri u madwar l-Ewropa u twettaq l-aġenda ta' Bratislava u ta' Ruma. Din l-Intestatura tinvesti fi żvilupp u koeżjoni Reġjonali għal Unjoni Ekonomika u Monetarja aktar profonda, u fiċ-ċittadini, il-koeżjoni soċjali u l-valuri. Din l-Intestatura ser ikollha rwol kruċjali fil-kontribuzzjoni għal tkabbir sostenibbli u koeżjoni soċjali u fil-promozzjoni tal-valuri komuni.
29. L-approprijazzjonijiet ta' impenn għal din l-Intestatura, li jinkludu sub-Intestatura għal "Koeżjoni ekonomika, soċjali u territorjali" mhux ser jeċċedu l-livell li ġej:

KOEŻJONI U VALURI						
(EUR miljun, prezzijiet tal-2018)						
2021	2022	2023	2024	2025	2026	2027
X	X	X	X	X	X	X
li minnu: Koeżjoni ekonomika, soċjali u territorjali						
X	X	X	X	X	X	X

## Politika ta' Koeżjoni

30. L-objettiv ewlieni tal-Politika ta' Koeżjoni huwa li tiżviluppa u taħdem għal azzjonijiet li jwasslu għat-tiżiħ tal-koeżjoni ekonomika, soċjali u territorjali billi tikkontribwixxi sabiex jonqsu d-disparitajiet bejn il-livelli ta' żvilupp tar-reġjuni varji u r-ritard ta' dawk ir-reġjuni li huma inqas favoriti. Permezz tal-Fond Ewropew għall-Iżvilupp Reġjonali (FEŻR), il-fergħa tal-ġestjoni kondiviża tal-Fond Soċjali Ewropew Plus (FSE+) u l-Fond ta' Koeżjoni (FK), hija ser taħdem għal dawn l-għanijiet: "Investiment għall-impjiegi u t-tkabbir" fi Stati Membri u reġjuni, li għandu jiġi appoġġat mill-Fondi kollha; u "kooperazzjoni territorjali Ewropea", li għandha tiġi appoġġata mill-FEŻR.
31. Il-politika ta' koeżjoni ser ikollha rwol dejjem aktar importanti fl-appoġġ tal-proċess ta' riforma ekonomika kontinwa mill-Istati Membri billi ssaħħaħ ir-rabta mas-Semestru Ewropew. Il-Kummissjoni u l-Istati Membri għandhom jikkunsidraw ir-rakkomandazzjonijiet speċifiċi għall-pajjiż rilevanti matul il-proċess kollu.
32. Ir-rizorsi għall-għan tal-"Investiment għall-impjiegi u t-tkabbir" ser jammontaw għal total ta' EUR [x] miljun u ser jiġu allokatu kif ġej:
- a) EUR [x] miljun għal reġjuni inqas żviluppati;
  - b) EUR [x] miljun għal reġjuni fi transizzjoni;
  - c) EUR [x] miljun għal reġjuni aktar żviluppati;
  - d) EUR [x] miljun għall-Istati Membri appoġġati mill-Fond ta' Koeżjoni;
  - e) EUR [x] miljun bħala finanzjament addizzjonali għar-reġjuni ultraperiferiċi identifikati fl-Artikolu 349 TFUE u r-reġjuni fil-livell 2 tan-NUTS li jissodisfaw il-kriterji stabbiliti fl-Artikolu 2 tal-Protokoll Nru 6 għall-Att ta' Adeżjoni tal-1994.

33. Mhux ser ikun hemm aġġustament tekniku.
34. L-ammont ta' rizorsi disponibbli għall-FSE+ taħt l-għan ta' Investiment għall-impjiegi u tkabbir ser ikun ta' EUR [x] miljun, inkluż il-finanzjament speċifiku għar-reġjuni ultraperiferiċi ta' EUR [x] miljun. EUR [x] miljun tar-rizorsi tal-FSE + għall-għan ta' Investiment għall-impjiegi u tkabbir ser jiġu allokat għall-kooperazzjoni transnazzjonali li tappoġġa soluzzjonijiet innovattivi taħt ġestjoni diretta jew indiretta.
35. L-ammont ta' sostenn mill-Fond ta' Koeżjoni li għandu jiġi ttrasferit għall-FNE ser ikun ta' [x]% tal-Fond ta' Koeżjoni, li jirrappreżenta ammont ta' EUR [x] miljun. L-allokkazzjonijiet mill-Fond ta' Koeżjoni ta' kull Stat Membru għandhom jitnaqqsu skont dan. Il-modalitajiet tal-użu tal-ammont trasferit huma inklużi taħt l-Intestatura 1, FNE.
36. Ir-rizorsi għall-għan tal-"kooperazzjoni territorjali Ewropea" (Interreg) ser jammontaw għal total ta' EUR [x] miljun u ser jitqassmu kif ġej:
- a) total ta' EUR [x] miljun għall-kooperazzjoni transkonfinali marittima u fuq l-art;
  - b) total ta' EUR [x] miljun għall-kooperazzjoni transnazzjonali;
  - c) total ta' EUR [x] miljun għall-kooperazzjoni tar-reġjuni ultraperiferiċi;
  - d) total ta' EUR [x] miljun għall-kooperazzjoni interreġjonali;
- L-ammont ta' EUR [x] miljun allokat mill-Kummissjoni għall-Kooperazzjoni Territorjali Ewropea (KTE) - komponent għall-investimenti interreġjonali fl-innovazzjoni ser jinqasam f'zewġ partijiet:
- [x] % ser ikunu ddedikati għall-investimenti interreġjonali fl-innovazzjoni taħt ġestjoni diretta jew indiretta tal-FEŻR taħt l-għan "Investimenti għal impjiegi u tkabbir", u
  - [x] % ser jitqassam bejn il-fergħat a) sa d) filwaqt li titqies l-arkitettura aġġornata tal-programmi tal-KTE.

37. 0.35 % tar-rizorsi globali ser jiġu allokati għal assistenza teknika fuq l-inizjattiva tal-Kummissjoni.

### **Definizzjonijiet u eliġibbiltà**

38. Ir-rizorsi mill-FEŻR u l-FSE+ għall-għan ta' "Investiment għall-impjiegi u t-tkabbir" ser jiġu allokati għal tliet tipi ta' reġjuni tal-livell 2 tan-NUTS, [b'kont meħud tal-klassifikazzjoni NUTS mill-2016 'il quddiem,] definiti abbażi ta' kif il-PDG per capita tagħhom, imkejjel skont l-istandards tal-kapaċità tal-akkwist ("PPS") u kkalkolat abbażi taċ-ċifri tal-Unjoni għall-perijodu [2014 sal-2016], jirrelata mal-PDG medju tal-UE-27 għall-istess perijodu ta' referenza, kif ġej:

- a) reġjuni anqas żviluppati, li l-PDG per capita tagħhom ikun anqas minn 75 % tal-PDG medju tal-UE-27;
- b) reġjuni fi transizzjoni, li l-PDG per capita tagħhom ikun bejn 75 % u 100 % tal-PDG medju tal-UE-27;
- c) reġjuni anqas żviluppati, li l-PDG per capita tagħhom ikun oghla minn 100 % tal-PDG medju tal-UE-27.

39. Il-Fond ta' Koeżjoni ser jappoġġa lil dawk l-Istati Membri li d-dħul nazzjonali gross (DNG) per capita tagħhom, imkejjel skont l-istandards tal-kapaċità tal-akkwist ("PPS") u kkalkolat abbażi taċ-ċifri tal-Unjoni għall-perijodu [2014 sal-2016], ikun anqas minn 90 % tad-DNG medju per capita tal-UE-27 għall-istess perijodu ta' referenza.

### **Metodoloġija dwar l-allokazzjoni tar-rizorsi globali għal kull Stat Membru għall-perijodu 2021-27:**

Metodu ta' allokazzjoni għar-reġjuni anqas żviluppati eliġibbli fil-qafas tal-għan ta' Investiment għall-impjiegi u t-tkabbir

40. L-allokazzjoni ta' kull Stat Membru hija t-total tal-allokazzjonijiet għar-reġjuni individwali eliġibbli tiegħu, ikkalkulat skont il-passi segwenti:
- a) id-determinazzjoni ta' ammont assolut kull sena (f'euro) miksub bil-multiplikazzjoni tal-popolazzjoni tar-reġjun ikkonċernat bid-differenza bejn il-PDG per capita ta' dak ir-reġjun, imkejjel skont il-PPS, u l-PDG medju per capita skont il-PPS tal-UE-27;

- b) l-applikazzjoni ta' perċentwali tal-ammont assolut ta' hawn fuq sabiex jiġi determinat il-pakkett finanzjarju ta' dak ir-reġjun; din il-perċentwali hija gradwata sabiex tirrifletti l-prosperità relattiva, imkejla skont il-PPS, meta mqabbel mal-medja tal-UE-27, tal-Istat Membru li fih jinsab ir-reġjun eliġibbli, jiġifieri:
- i. għar-reġjuni fl-Istati Membri li l-livell tad-DNG per capita tagħhom ikun anqas minn [82]% tal-medja tal-UE: [2.8]%;
  - ii. għar-reġjuni fl-Istati Membri li l-livell tad-DNG per capita tagħhom ikun bejn [82]% u [99]% tal-medja tal-UE: [1.3]%;
  - iii. għar-reġjuni fl-Istati Membri li l-livell tad-DNG per capita tagħhom ikun iżjed minn [99]% tal-medja tal-UE: [0.9]%
- c) mal-ammont miksub taħt il-pass (b) jizdied, jekk ikun applikabbli, ammont li jirriżulta mill-allokazzjoni ta' primjum ta' EUR [500] għal kull persuna qiegħda fis-sena, applikat għan-numru ta' persuni qiegħda f'dak ir-reġjun li jaqbeż in-numru li jkunu qiegħda li kieku kienet tapplika r-rata medja tal-qgħad tar-reġjuni anqas żviluppata kollha tal-UE;
- d) mal-ammont miksub taħt il-pass (c) jizdied, jekk ikun applikabbli, ammont li jirriżulta mill-allokazzjoni ta' primjum ta' EUR [500] għal kull persuna żagħżuġha qiegħda (grupp ta' età 15-24) fis-sena, applikat għan-numru ta' żgħażaġh qiegħda f'dak ir-reġjun li jaqbeż l-għadd ta' dawk li jkunu qiegħda li kieku kienet tapplika r-rata medja tal-qgħad fost iż-żgħażaġh tar-reġjuni anqas żviluppata kollha tal-UE;
- e) mal-ammont miksub taħt il-pass (d) jizdied, jekk ikun applikabbli, ammont li jirriżulta mill-allokazzjoni ta' primjum ta' EUR [250] għal kull persuna (grupp ta' età 25-64) fis-sena, applikat għall-għadd ta' persuni f'dak ir-reġjun li jkollu jitnaqqas sabiex jintlaħaq il-livell medju ta' rata baxxa ta' edukazzjoni (inqas minn edukazzjoni primarja, edukazzjoni primarja u sekondarja tal-ewwel livell) tar-reġjuni inqas żviluppata kollha tal-UE;

- f) [mal-ammont miksub taħt il-pass (e) jiżdied, jekk ikun applikabbli, ammont ta' EUR [1] għal kull tunnellata ta' ekwivalenti ta' CO2 fis-sena applikat għas-sehem tal-popolazzjoni tar-reġjun tal-għadd ta' tunnellati ta' ekwivalenti ta' CO2 li bih l-Istat Membru jaqbeż il-mira ta' emissjonijiet tal-gassijiet serra barra mill-iskema għall-iskambju ta' kwoti tal-emissjonijiet stabbilita għall-2030 kif proposta mill-Kummissjoni fl-2016;]
- g) [mal-ammont miksub taħt il-pass (f) jiżdied, jekk ikun applikabbli, ammont li jirriżulta mill-allokazzjoni ta' primjum ta' EUR [400] għal kull persuna fis-sena, applikat għas-sehem tal-popolazzjoni tar-reġjuni b'migrazzjoni netta minn barra l-UE lejn l-Istat Membru mill-[1 ta' Jannar 2013] 'il quddiem.]

Metodu ta' allokkazzjoni għar-reġjuni ta' transizzjoni eliġibbli skont l-għan ta' Investiment għall-impjiegi u t-tkabbir

41. L-allokkazzjoni ta' kull Stat Membru hija t-total tal-allokkazzjonijiet għar-reġjuni individwali eliġibbli tiegħu, ikkalkulat skont il-passi segwenti:
- a) determinazzjoni tal-intensità ta' għajjuna teoretika minima u massima għal kull reġjun ta' transizzjoni eliġibbli. Il-livell minimu ta' appoġġ huwa determinat mill-intensità ta' għajjuna per capita medja inizjali tar-reġjuni aktar żviluppati kollha, jiġifieri EUR [18] per capita u kull sena. Il-livell massimu ta' appoġġ jirreferi għal reġjun teoretiku bi PDG per capita ta' 75 % tal-medja tal-UE-27 u huwa kkalkulat bl-użu tal-metodu ddefinit fil-paragrafu 40 (a) u (b) ta' hawn fuq. Mill-ammont miksub b'dan il-metodu, jittiehed kont ta' ;%[60]
  - b) kalkolu tal-allokkazzjonijiet reġjonali inizjali, b'kont meħud tal-PDG reġjonali per capita (skont il-PPS) permezz ta' interpolazzjoni lineari tal-PDG relattiv tar-reġjun per capita meta mqabbel mal-UE-27;
  - c) mal-ammont miksub taħt il-pass (b) jiżdied, jekk ikun applikabbli, ammont li jirriżulta mill-allokkazzjoni ta' primjum ta' EUR [500] għal kull persuna qiegħda fis-sena, applikat għall-għadd ta' persuni qiegħda f'dak ir-reġjun li jaqbeż l-għadd ta' dawk li jkunu qiegħda li kieku kienet applika r-rata medja tal-qgħad tar-reġjuni anqas żviluppati kollha tal-UE;

- d) mal-ammont miksub taht il-pass (c) jizdied, jekk ikun applikabbli, ammont li jirrizulta mill-allokazzjoni ta' primjum ta' EUR [500] ghal kull persuna zagħzugħa qieghda (grupp ta' età 15-24) fis-sena, applikat għall-għadd ta' zghazagh qieghda f'dak ir-regjun li jaqbeż l-għadd ta' dawk li jkunu qieghda li kieku kienet tapplika r-rata medja tal-qghad fost iż-zghazagh tar-regjuni anqas żviluppati kollha;
- e) mal-ammont miksub skont il-punt (d) jizdied, jekk ikun applikabbli, ammont li jirrizulta mill-allokazzjoni ta' primjum ta' EUR [250] ghal kull persuna (grupp ta' età 25-64) fis-sena, applikat għall-għadd ta' persuni f'dak ir-regjun li jkollu jitnaqqas sabiex jintlaħaq il-livell medju ta' rata baxxa ta' edukazzjoni (inqas minn edukazzjoni primarja, edukazzjoni primarja u sekondarja tal-ewwel livell) tar-regjuni inqas żviluppati kollha;
- f) [mal-ammont miksub skont il-punt (e) jizdied, jekk ikun applikabbli, ammont ta' EUR [1] ghal kull tunnellata ekwivalenti ta' CO2 fis-sena applikat għas-sehem tal-popolazzjoni tar-regjun tal-għadd ta' tunnellati ekwivalenti ta' CO2 li bih l-Istat Membru jaqbeż il-mira ta' emissjonijiet tal-gassijiet serra barra mill-iskema għall-iskambju ta' kwoti tal-emissjonijiet stabbiliti għall-2030 kif proposta mill-Kummissjoni fl-2016;]
- g) [mal-ammont miksub skont il-punt (f) jizdied ammont li jirrizulta mill-allokazzjoni ta' primjum ta' EUR [400] ghal kull persuna fis-sena, applikat għas-sehem tal-popolazzjoni tar-regjun b'migrazzjoni netta minn barra l-UE lejn Stat Membru mill-[1 ta' Jannar 2013] 'il quddiem.]

Metodu ta' allokazżjoni għar-regjuni aktar żviluppati eligibbli skont l-għan ta' Investiment għall-impjiegi u t-tkabbir

42. Il-pakkett finanzjarju teoretiku inizjali totali ser jinkiseb billi l-intensità ta' għajjnuna per capita u fis-sena ta' EUR [18] tiġi multiplikata bil-popolazzjoni eligibbli.
43. Is-sehem ta' kull Stat Membru kkonċernat ser ikun it-total tal-ishma tar-regjuni eligibbli tiegħu, li jiġu determinati abbażi tal-kriterji segwenti, ponderati kif indikat:
- a) il-popolazzjoni reġjonali totali (ponderazzjoni ta' [20]%)
  - b) l-għadd ta' persuni qiegħda fir-regjuni ta' livell 2 tan-NUTS b'rata ta' qgħad 'il fuq mill-medja tar-regjuni aktar żviluppati kollha (ponderazzjoni ta' [15]%)
  - c) l-għadd ta' impjiegi li jrid jizdied biex tintlaħaq ir-rata medja ta' impjieg (minn 20 sa 64 sena) tar-regjuni aktar żviluppati kollha (ponderazzjoni ta' [20]%)
  - d) l-għadd ta' persuni b'età bejn 30 sa 34 sena b'kisba ta' edukazzjoni terzjarja li għandu jizdied biex tintlaħaq ir-rata medja tal-kisba tal-edukazzjoni terzjarja (minn 30 sa 34 sena) tar-regjuni aktar żviluppati kollha (ponderazzjoni ta' [20]%)
  - e) l-għadd ta' persuni li jtilqu kmieni mill-edukazzjoni u t-taħriġ (minn 18 sa 24 sena) li għandu jitnaqqas biex tintlaħaq ir-rata medja ta' persuni li jtilqu kmieni mill-edukazzjoni u t-taħriġ (minn 18 sa 24 sena) tar-regjuni aktar żviluppati kollha (ponderazzjoni ta' [15]%)
  - f) id-differenza bejn il-PDG osservat tar-regjun (imkejje skont il-PPS), u l-PDG reġjonali teoretiku li kieku r-regjun kien ikollu l-istess PDG per capita bħar-regjun l-aktar prosperu ta' livell 2 tan-NUTS (ponderazzjoni ta' [7,5]%)
  - g) il-popolazzjoni tar-regjuni ta' livell 3 tan-NUTS b'densità ta' popolazzjoni inqas minn 12,5 abitanti/km<sup>2</sup> (ponderazzjoni ta' [2,5]%).
44. [Mal-ammonti tar-regjun ta' livell 2 tan-NUTS miksuba skont il-punt (43) jizdied, jekk ikun applikabbli, ammont ta' EUR [1] għal kull tunnellata ta' ekwivalenti ta' CO<sub>2</sub> fis-sena applikat għas-sehem tal-popolazzjoni tar-regjun tal-għadd ta' tunnellati ta' ekwivalenti ta' CO<sub>2</sub> li bih l-Istat Membru jaqbez il-mira ta' emissjonijiet tal-gassijiet serra barra mill-iskema għall-iskambju ta' kwoti tal-emissjonijiet stabbilita għall-2030 kif proposta mill-Kummissjoni fl-2016.]

45. [Mal-ammonti tar-reġjun ta' livell 2 tan-NUTS miksuba skont il-punt (44) jizdied, jekk ikun applikabbli, ammont li jirrizulta mill-allokkazzjoni ta' primjum ta' EUR [400] għal kull persuna fis-sena, applikat għas-sehem tal-popolazzjoni tar-reġjun b'migrazzjoni netta minn barra l-UE lejn Stat Membru mill-[1 ta' Jannar 2013] 'il quddiem.]

Metodu ta' allokkazzjoni għall-Istati Membri eliġibbli għall-Fond ta' Koeżjoni

46. Il-pakkett finanzjarju ser jinkiseb billi l-intensità ta' għajjnuna medja per capita u fis-sena ta' EUR [62.9] tiġi multiplikata bil-popolazzjoni eliġibbli. Kull allokkazzjoni ta' Stat Membru eliġibbli ta' dan il-pakkett finanzjarju teoretiku tikkorrispondi għal perċentwali ibbażat fuq il-popolazzjoni, is-superfiċje tal-art u l-prosperità nazzjonali tiegħu, u ser tinkiseb billi jiġu applikati l-passi segwenti:
- kalkolu tal-medja aritmetika bejn l-ishma tal-popolazzjoni u tas-superfiċje tal-art ta' dak l-Istat Membru u l-popolazzjoni u s-superfiċje tal-art totali tal-Istati Membri eliġibbli kollha. Jekk, madankollu, is-sehem tal-popolazzjoni totali ta' Stat Membru jaqbeż is-sehem tiegħu tas-superfiċje tal-art totali b'fattur ta' hamsa jew aktar, li jirrifletti densità ta' popolazzjoni estremament għolja, għal dan il-pass jintuża biss is-sehem tal-popolazzjoni totali;
  - aġġustament taċ-ċifri perċentwali miksuba b'koeffiċjenti li jirrappreżenta terz tal-perċentwali li bih id-DNG per capita tal-Istat Membru (imkejjejl f'paritajiet tal-kapaċità tal-akkwist) għall-perijodu [2014-2016] jaqbeż jew jaqa' taht id-DNG per capita medju tal-Istati Membri eliġibbli kollha (medja espressa b'hala 100 %).

Għal kull Stat Membru eliġibbli, is-sehem tal-Fond ta' Koeżjoni mhux ser ikun oġhla minn terz tal-allokkazzjoni totali li minnu titnaqqas l-allokkazzjoni għall-għan ta' żvilupp territorjali Ewropew wara l-applikazzjoni tal-paragrafi 49 sa 55. Dan l-aġġustament ser iżid proporzjonalment it-trasferimenti l-oħra kollha li jirrizultaw mill-paragrafi 40 sa 45.

Metodu ta' allokazżjoni għall-għan ta' kooperazzjoni territorjali Ewropea

47. L-allokazżjoni ta' rizorsi skont l-Istat Membru, li tkopri l-kooperazzjoni transkonfinali, transnazzjonali u dik tar-reġjuni ultraperiferiċi hija determinata bħala t-total ponderat tal-ishma determinati abbażi tal-kriterji li ġejjin, ponderati kif indikat:
- a) il-popolazzjoni totali tar-reġjuni kollha tal-fruntieri ta' livell 3 tan-NUTS u ta' reġjuni oħra ta' livell 3 tan-NUTS fejn tal-anqas nofs il-popolazzjoni reġjonali toqgħod f'distanza li tasal sa [25] kilometru mill-fruntieri (ponderazzjoni ta' [36+9.8]%)
  - b) [il-popolazzjoni li toqgħod f'distanza li tasal sa [25] kilometru mill-fruntieri (ponderazzjoni ta' [24+6.5]%)];
  - c) il-popolazzjoni totali tal-Istati Membri (ponderazzjoni ta' [20]%)
  - d) il-popolazzjoni totali tar-reġjuni ultraperiferiċi (ponderazzjoni ta' [3.7]%).

Is-sehem tal-komponent transkonfinali jikkorrispondi għat-total tal-ponderazzjonijiet tal-kriterji (a) u (b). Is-sehem tal-komponent transnazzjonali jikkorrispondi għat-total tal-ponderazzjonijiet tal-kriterji (c). Is-sehem tal-kooperazzjoni tar-reġjuni ultraperiferiċi jikkorrispondi għall-ponderazzjoni tal-kriterju (d).

Metodu ta' allokazżjoni għall-finanzjament addizzjonali għar-reġjuni ultraperiferiċi identifikati fl-Artikolu 349 TFUE u r-reġjuni ta' livell 2 tan-NUTS li jissodisfaw il-kriterji stabbiliti fl-Artikolu 2 tal-Protokoll Nru 6 għall-Att ta' Adeżjoni tal-1994

48. Allokazżjoni addizzjonali speċjali li tikkorrispondi għal intensità ta' għajnuna ta' EUR [30] għal kull abitant fis-sena ser tkun allokata lir-reġjuni ultraperiferiċi ta' livell 2 tan-NUTS u lir-reġjuni tat-Tramuntana b'popolazzjoni baxxa ta' livell 2 tan-NUTS. Dik l-allokazżjoni ser titqassam skont ir-reġjun u l-Istat Membru b'mod proporzjonali għat-total tal-popolazzjoni ta' dawk ir-reġjuni.

Il-livelli minimi u massimi ta' trasferimenti mill-fondi li jappoggaw il-koeżjoni ekonomika, soċjali u territorjali (limiti massimi u xbieki ta' sikurezza)

49. Sabiex issir kontribuzzjoni għall-ksib ta' koncentrazzjoni adegwata ta' fondi ta' koeżjoni fir-regjuni u l-Istati Membri l-inqas żviluppati u għat-tnaqqis tad-differenzi fil-medja ta' intensitajiet ta' għajjnuna per capita, il-livell massimu ta' trasferiment (limitu massimu) mill-Fondi għal kull Stat Membru individwali ser ikun ta'  $[[x]]\%$  tal-PDG tagħhom] JEW [determinat bhala perċentwali tal-PDG tal-Istat Membru, fejn dawn il-perċentwali ser ikunu kif ġej:
- a) għal Stati Membri li d-DNG medju per capita tagħhom (skont il-PPS) [għall-perijodu 2014-2016] huwa inqas minn  $[60]\%$  tal-medja tal-UE-27:  $[2.3]\%$  tal-PDG tagħhom;
  - b) għal Stati Membri li d-DNG medju per capita tagħhom (skont il-PPS) [għall-perijodu 2014-2016] huwa ugħali għal jew oghla minn  $[60]\%$  u inqas minn  $[65]\%$  tal-medja tal-UE-27:  $[1.85]\%$  tal-PDG tagħhom;
  - c) għal Stati Membri li d-DNG medju per capita tagħhom (skont il-PPS) [għall-perijodu 2014-2016] huwa ugħali għal jew oghla minn  $[65]\%$  tal-medja tal-UE-27:  $[1.55]\%$  tal-PDG tagħhom.]

Il-limitu massimu ser ikun applikat fuq bażi annwali għall-projezzjonijiet tal-PDG tal-Kummissjoni Ewropea, u - jekk ikun applikabbli - ser inaqqas proporzjonalment it-trasferimenti kollha (hlief għar-regjuni aktar żviluppati u l-għan ta' kooperazzjoni territorjali Ewropea) għall-Istat Membru kkonċernat sabiex jinkiseb il-livell massimu ta' trasferiment.

50. Ir-regoli deskritti fil-paragrafu 49 mhux ser jirrizultaw f'allokazzjonijiet għal kull Stat Membru li jkunu oghla minn  $[108]\%$  tal-livell tagħhom f'termini reali għall-perijodu ta' programmazzjoni 2014-2020. Dan l-aġġustament ser jiġi applikat proporzjonalment għat-trasferimenti kollha (hlief għall-għan ta' żvilupp territorjali Ewropew) lill-Istat Membru kkonċernat sabiex jinkiseb il-livell massimu ta' trasferiment.
51. Sabiex jiġu kkonsolidati l-isforzi ta' konvergenza u biex jiġi żgurat li t-transizzjoni tkun mingħajr xkiel u gradwali, l-allokazzjoni totali minima mill-Fondi għal Stat Membru ser tikkorrispondi għal  $[76]\%$  tal-allokazzjoni totali individwali tiegħu għall-2014-2020. L-aġġustamenti meħtieġa għall-issodisfar ta' dan ir-rekwiżit ser jiġu applikati b'mod proporzjonat għall-allokazzjonijiet mill-Fondi, bl-esklużjoni tal-allokazzjonijiet tal-għan tal-kooperazzjoni territorjali Ewropea.

52. L-allokkazzjoni totali massima mill-Fondi għal Stat Membru li jkollu DNG per capita (skont il-PPS) ta' mill-inqas [120]% tal-medja tal-UE-27 ser tikkorrispondi għal [[x]% ta' ] l-allokkazzjoni totali individwali tiegħu għall-2014-2020. L-aġġustamenti meħtieġa għall-issodisfar ta' dan ir-rekwiżit ser jiġu applikati b'mod proporzjonat għall-allokkazzjonijiet mill-Fondi, bl-esklużjoni tal-allokkazzjoni tal-għan tal-kooperazzjoni territorjali Ewropea.

#### Provvedimenti ta' allokkazzjonijiet addizzjonali

53. Għar-regjuni kollha li ġew ikklassifikati bħala regjuni inqas żviluppati għall-perijodu ta' programmazzjoni 2014-2020, iżda li l-PDG per capita tagħhom ikun oġġla minn 75 % tal-medja tal-UE-27, il-livell annwali minimu ta' appoġġ taħt l-għan ta' Investiment għall-impjiegi u t-tkabbir ser jikkorrispondi għal [60]% tal-allokkazzjoni annwali medja indikattiva preċedenti tagħhom taħt l-għan ta' Investiment għall-impjiegi u t-tkabbir, ikkalkulata mill-Kummissjoni fi hdan il-qafas finanzjarju pluriennali 2014-2020.
54. L-ebda regjun ta' transizzjoni mhu ser jirċievi inqas minn dak li kien jirċievi li kieku kien regjun aktar żviluppat.
55. Total ta' EUR [x] miljun ser jiġu allokati għall-programm PEACE PLUS b'appoġġ għall-paċi u r-rikonċiljazzjoni u sabiex titkompla l-kooperazzjoni transkonfinali bejn it-Tramuntana u n-Nofsinhar.
56. *[ p.m. - Regjuni li għadhom lura ħafna.]*
57. *[p.m. - Stati Membri bi tnaqqis ekonomiku serju.]*

## Rati ta' kofinanzjament

58. Ir-rata ta' kofinanzjament għall-għan ta' Investiment għall-impjiegi u t-tkabbir mhux ser tkun oghla minn:
- a) [70]% għar-regjuni anqas żviluppati;
  - b) [x]% għal regjuni ta' transizzjoni li fil-perijodu ta' programmazzjoni 2014-2020 għew ikklassifikati bħala regjuni inqas żviluppati;
  - c) [55]% għar-regjuni ta' transizzjoni;
  - d) [40]% għar-regjuni aktar żviluppati.

[L-Istati Membri jistgħu jiddeċiedu li japplikaw rati differenti ta' kofinanzjament fil-livell ta' prijorità jew ta' programm għal kull kategorija ta' regjun, inkluż rata ta' kofinanzjament unika fil-livell tal-Istat Membru, sakemm l-ammont globali għall-kofinanzjament nazzjonali jikkorrispondi għas-somma ta' kofinanzjament nazzjonali relatata mal-punti a) sa d) tul il-perijodu ta' programmazzjoni mingħajr preġudizzju għall-applikazzjoni tar-regoli ta' diżimpenn skont il-kategorija ta' regjuni.]

Ir-rati ta' kofinanzjament għar-regjuni ultraperiferiċi mhux ser ikunu oghla minn [70]%.

Ir-rata ta' kofinanzjament għall-Fond ta' Koeżjoni mhux ser tkun oghla minn [70]%.

Jistgħu japplikaw rati ta' kofinanzjament oghla għal prijoritajiet li jappoġġaw azzjonijiet innovattivi [u għal appoġġ għal dawk l-aktar fil-bżonn] fil-qafas tal-FSE+.

Ir-rata ta' kofinanzjament għall-programmi Interreg mhux ser tkun oghla minn [70]%.

Jistgħu japplikaw rati ta' kofinanzjament oghla għal programmi ta' kooperazzjoni transkonfinali esterna fil-qafas tal-għan ta' kooperazzjoni territorjali Ewropea (Interreg).

Il-miżuri ta' assistenza teknika implementati fuq inizjattiva tal-Kummissjoni jew f'isimha jistgħu jiġu ffinanzjati bir-rata ta' 100 %.

## Miżuri marbuta ma' governanza ekonomika soda

59. Għandhom jinżammu u jiġu rfinati aktar il-mekkanizmi li jiżguraw rabta bejn il-politiki ta' finanzjament tal-Unjoni u l-governanza ekonomika tal-Unjoni, fejn il-Kummissjoni tkun tista' titlob rieżami jew emendi għall-programmi rilevanti u tagħmel proposta lill-Kunsill biex jiġu sospizi l-impenji jew il-pagamenti kollha jew parti minnhom għal programm wieħed jew aktar tal-Istat Membru kkonċernat meta dak l-Istat Membru jonqos milli jieħu azzjoni effettiva fil-kuntest tal-proċess ta' governanza ekonomika.

## **Rati ta' prefinanzjament**

60. Il-Kummissjoni ser thallas prefinanzjament ibbażat fuq l-appoġġ totali mill-Fondi stabbilit fid-deċiżjoni li tapprova l-programm. Il-prefinanzjament għal kull Fond ser jithallas f'pagamenti annwali, soġġett għad-disponibbiltà ta' fondi, kif ġej:

- a) 2021: [0.5]%;
- b) 2022: [0.5]%;
- c) 2023: [0.5]%;
- d) 2024: [0.5]%;
- e) 2025: [0.5]%;
- f) 2026: [0.5]%

Regoli speċifiċi dwar il-prefinanzjament ser jiġu stabbiliti għall-programmi Interreg. [Ser tiġi stabbilita rata ta' prefinanzjament speċifika għall-Fond għall-Asil u l-Migrazzjoni, il-Fond għas-Sigurtà Interna u l-Istrument għall-Ġestjoni tal-Fruntieri u l-Viża.]

## **Regoli ta' diżimpenn**

61. Kwalunkwe ammont fi programm li ma ntuzax għall-prefinanzjament jew li għalih ma gietx ipprezentata applikazzjoni għal pagament sas-26 ta' Diċembru tat-tieni sena kalendarja wara s-sena tal-impennji baġitarji għas-snin 2021 sa 2026 ser jiġi diżimpenjat. [L-ammont li jiġi kopert minn prefinanzjament jew applikazzjonijiet ta' pagament sal-limitu ta' żmien li jikkonċerna l-impenn baġitarju tal-2021 ser ikun ta' [60]% ta' dak l-impenn. [10]% tal-impenn baġitarju tal-2021 ser jizdied ma' kull impenn baġitarju għas-snin 2022 sa 2025 għall-finijiet tal-kalkolu tal-ammonti li għandhom jiġu koperti].

JEW

Kwalunkwe ammont fi programm li ma ntuzax għall-prefinanzjament jew li għalih ma gietx ipprezentata applikazzjoni għal pagament sal-31 ta' Diċembru tat-tieni sena kalendarja wara s-sena tal-impnjenji baġitarji għas-snin 2022 sa 2026 ser jiġi dizimpenjat. Sabiex tiġi żgurata transizzjoni mingħajr xkiel, l-20 % tal-impnjenji tal-baġit għas-sena 2021 ser jiżdiedu ma' kull impenn baġitarju għas-snin 2023 sal-2027 għall-finijiet tal-kalkolu tal-ammonti li għandhom jiġu koperti minn applikazzjoni ta' prefinanzjament jew pagament sal-limitu ta' żmien li jikkonċerna l-impenn tal-baġit għal dawk is-snin. L-ammont li għandu jiġi kopert minn applikazzjonijiet ta' prefinanzjament jew ta' pagament sal-limitu ta' żmien li jikkonċerna l-impenn tal-baġit għall-2022 għandu jkun [50 %] ta' dak l-impenn.[10]% tal-impnjenji tal-baġit tal-2022 ser jiżdiedu ma' kull impenn tal-baġit għas-snin 2023 sa 2027 għall-finijiet tal-kalkolu tal-ammonti li għandhom jiġu koperti.

JEW

Kwalunkwe ammont fi programm li ma ntuzax għall-prefinanzjament jew li għalih ma gietx ipprezentata applikazzjoni għal pagament sal-31 ta' Diċembru tat-tielet sena kalendarja wara s-sena tal-impnjenji baġitarji għas-snin 2021 sal-2026 ser jiġu dizimpenjati.

62. [Għall-programmi Interreg appoġġati mill-NDICI, ser japplikaw ir-regoli ta' dizimpenn tal-NDICI.]

### **Konċentrazzjoni tematika tal-appoġġ tal-FEŻR**

63. Fir-rigward ta' programmi implimentati taħt l-għan ta' Investiment għall-impjegi u t-*tkabbir*, ir-rizorsi totali tal-FEŻR f'kull Stat Membru ser ikunu kkonċentrati [jew] fil-livell nazzjonali [jew reġjonali] kif ġej:
- a) L-Istati Membri bi proporzjon ta' dħul nazzjonali gross ugwali għal jew oghla minn [100]% [jew reġjuni aktar żviluppati] ser jallokaw mill-inqas [85]% tar-rizorsi totali tagħhom fl-ambitu tal-FEŻR taħt prijoritajiet għajr dawk ta' assistenza teknika għal objettivi "intelligenti" u "ekoloġiċi", [u mill-inqas [60]% għal objettivi "intelligenti"] JEW [u mill-inqas [30]% għal objettivi "ekoloġiċi"];

- b) L-Istati Membri bi proporzjon ta' dħul nazzjonali gross ugwali għal jew aktar minn [75]% u inqas minn [100]% [jew reġjuni ta' transizzjoni] ser jallokaw mill-inqas [[75]% tar-rizorsi totali tagħhom tal-FEŻR taħt prijoritajiet bl-eskluzjoni tal-allokkazzjoni għall-assistenza teknika għal objettivi "intelligenti" u "ekoloġiċi", u mill-inqas [30]% għal objettivi "ekoloġiċi"] JEW [[45]% tar-rizorsi totali tagħhom fl-ambitu tal-FEŻR taħt prijoritajiet għajr dawk ta' assistenza teknika għal objettivi "intelligenti", u mill-inqas [30]% għal objettivi "ekoloġiċi"];
- c) L-Istati Membri bi proporzjon ta' dħul gross nazzjonali taħt [75]% [jew reġjuni anqas żviluppati] tal-medja tal-UE ser jallokaw mill-anqas [[65]% tar-rizorsi totali tagħhom tal-FEŻR taħt prijoritajiet bl-eskluzjoni tal-allokkazzjoni għall-assistenza teknika għal objettivi "intelligenti" u "ekoloġiċi", u mill-inqas [30]% għal objettivi "ekoloġiċi"] JEW [[35 % tar-rizorsi totali tagħhom fl-ambitu tal-FEŻR taħt prijoritajiet għajr dawk ta' assistenza teknika għal objettivi "intelligenti", u mill-inqas [30]% għal objettivi "ekoloġiċi"].

[L-Istati Membri ser jiddeċiedu fil-bidu tal-perijodu ta' programmazzjoni l-livell – nazzjonali jew reġjonali – li għalih ser tiġi applikata konċentrazzjoni tematika. Meta Stat Membru jiddeċiedi li jistabbilixxi l-konċentrazzjoni tematika fil-livell reġjonali, ir-rekwiziti tiegħu ser jiġu definiti għar-reġjuni kollha tal-Istat Membru inklużi fl-istess kategorija tal-iżvilupp. Meta l-għażla ta' livell nazzjonali jew reġjonali minn Stat Membru twassal għal livell aktar baxx ta' konċentrazzjoni tematika medja għall-objettiv "ekoloġiku" milli kieku ntgħażlet l-opzjoni l-oħra, il-perċentwali rilevanti għandhom jiżdiedu kif meħtieġ.]

[Investimenti taħt l-objettiv ta' żvilupp "territorjali (objettiv ta' politika 5) li jikkontribwixxu għal objettivi "intelligenti" u "ekoloġiċi" jista' jitqies għall-finijiet ta' konċentrazzjoni tematika.]

[Ir-rizorsi tal-Fond ta' Koeżjoni allokat għall-appoġġ tal-objettiv "ekoloġiku" jistgħu jingħaddu għall-kisba tal-ishma minimi tal-FEŻR.]

Għall-finijiet ta' dan il-paragrafu, il-proporzjon tad-dħul nazzjonali gross ifisser il-proporzjon bejn id-dħul nazzjonali gross per capita ta' Stat Membru, imkejjet skont l-istandards ta' kapaċità tal-akkwist u kkalkulat abbażi ta' ċifri tal-Unjoni għall-perijodu mill-[2014 sal-2016], u d-dħul nazzjonali gross medju per capita skont l-istandards ta' kapaċità tal-akkwist tas-27 Stat Membru għal dak l-istess perijodu ta' referenza.

## Appoġġ lill-Komunità Ċiprijotta-Torka

64. Din l-Intestatura ser tiffinanzja wkoll l-appoġġ lill-komunità Ċiprijotta-Torka.
65. *p.m. Unjoni Ekonomika u Monetarja (Programm ta' Appoġġ għal Riformi, Funzjoni Ewropea ta' Stabbilizzazzjoni tal-Investment)*

## Investiment fin-nies, koeżjoni soċjali u valuri

66. Il-FSE+ ser jagħti appoġġ komprensiv għall-impjiegi taż-żgħażaġh, it-titjib tal-hiliet u t-taħriġ mill-ġdid tal-haddiema, l-inkluzjoni soċjali u t-tnaqqis tal-faqar billi jgħaqqad programmi eżistenti: il-Fond Soċjali Ewropew, l-Inizjattiva favur l-Impjieg taż-Żgħażaġh, il-Fond għal Għajjnuna Ewropea għall-Persuni l-Aktar fil-Bżonn, il-programm għall-Impjiegi u l-Innovazzjoni Soċjali u l-programm għas-Saħħa.

Il-pakkett finanzjarju totali għall-FSE+ għall-perijodu 2021-2027 ser ikun EUR [x] miljun, li minnhom:

- EUR [x] miljun għall-fergħa tal-FSE+ taħt ġestjoni diretta u indiretta;
- EUR [x] miljun għall-fergħa tal-FSE+ taħt ġestjoni kondiviza taħt il-mira tal-Investment għall-Impjiegi u t-Tkabir.

Il-fergħa ta' ġestjoni kondiviza ser tibqa' taħt subintestatura flimkien mal-FEŻR u l-Fond ta' Koeżjoni.

67. B'rabta mar-rizorsi tal-FSE+ taħt ġestjoni kondiviza, kull Stat Membru għandu jalloka:
- a) tal-inqas [25]% għall-oġettivi speċifiċi għall-inkluzjoni soċjali;
  - b) tal-inqas [2]% għall-oġettiv speċifiku li jindirizza l-privazzjoni materjali;
  - c) tal-inqas [10]% għal azzjonijiet immirati għaž-żgħażaġh barra mill-edukazzjoni, impjieg jew taħriġ (NEET) fil-każ li r-rata tan-NEET tkun oghla mill-medja tal-UE.

68. Fuq il-bażi tal-Erasmus+ ezistenti, il-programm il-ġdid ser jagħti opportunitajiet ta' taġlim u mobbiltà lit-tfal tal-iskola, l-apprendisti, iż-żgħażaġh, l-istudenti u l-ġhalliema. Ser jagħmel enfasi qawwija fuq l-inkluzjoni ta' persuni b'anqas opportunitajiet u ser isaħħaħ l-opportunitajiet ta' kooperazzjoni transnazzjonali ġhall-universitajiet u ġhal istituzzjonijiet ta' edukazzjoni vokazzjonali u ta' taħriġ. Erasmus+ ser ikompli jappoġġa l-kooperazzjoni fil-qasam tal-Isport. Erasmus+ [mhux] ser jinkludi finanzjament ġhall-inizjattiva DiscoverEU.
69. Din l-Intestatura ser tipprovdi finanzjament ukoll ġhall-Korp Ewropew ta' Solidarjetà, il-Programm Ewropa Kreattiva kif ukoll il-Fond ġhall-Ġustizzja, ġhad-Drittijiet u ġhall-Valuri u l-Programm Pericles IV.

### INTESTATURA 3 - RIŻORSI NATURALI U AMBJENT

70. Il-finanzjament f'din l-Intestatura jiffoka fuq il-kisba ta' valur miżjud permezz ta' politika agrikola, marittima u tas-sajd modernizzata u sostenibbli kif ukoll billi jsir progress fl-azzjoni klimatika u jiġi promoss il-ħarsien tal-ambjent u tal-bijodiversità. L-inkorporazzjoni tal-klima fil-baġit kollu u l-integrazzjoni mtejba tal-oġġettivi ambjentali jagħtu rwol ewlieni lil din l-Intestatura biex tintlaħaq il-mira ambizzjuża ta' [tal-inqas 25]% tan-nefqa tal-UE li tikkontribwixxi għal oġġettivi klimatiċi.
71. L-approprijazzjonijiet ta' impenn għal din l-Intestatura, li tikkonsisti mill-politika agrikola u marittima, kif ukoll l-ambjent u l-azzjoni klimatika, mhux ser jaqbu l-livell li ġej:

RIŻORSI NATURALI U AMBJENT						
(EUR miljun, prezzijiet tal-2018)						
2021	2022	2023	2024	2025	2026	2027
X	X	X	X	X	X	X
li minnhom: Nefqa relatata mas-suq u pagamenti diretti						
X	X	X	X	X	X	X

## Politika Agrikola Komuni

72. Politika Agrikola Komuni (PAK) riformata u modernizzata ser tiżgura aċċess għal ikel sikur, ta' kwalità għolja, bi prezzijiet li jintlaħqu, nutrittiv u varjat. Ser tappoġġa t-transizzjoni lejn settur agrikolu ekonomikament, ambjentalment u soċjalment sostenibbli u orjentat lejn is-suq u l-iżvilupp ta' żoni rurali ħajjin. Il-PAK ser tkompli tagħti rżultati b'rabta mal-oġġettivi stabbiliti fit-Trattati u tipprovdi standard ta' għajxien ġust għall-komunità agrikola. Il-PAK ser tqis ukoll b'mod sħiħ il-ħtiġijiet għall-benessri tal-annimali. Għandhom jitqiesu l-istruttura soċjali tal-agrikoltura u d-disparitajiet strutturali u naturali bejn id-diversi reġjuni agrikoli.
73. Mudell ta' implimentazzjoni ġdid li jlaqqa' flimkien iż-żewġ pilastri taht strument uniku ta' programmazzjoni - il-Pjan Strateġiku tal-PAK - ser jiżgura li jintlaħqu l-oġġettivi komuni stabbiliti fil-livell tal-UE. Il-mudell ta' implimentazzjoni ġdid ser jagħti aktar flessibilità lill-Istati Membri u jikkontribwixxi għas-simplifikazzjoni. Is-sehem tan-nefqa tal-PAK li mistenni jkun iddedikat għall-azzjoni klimatika għandu jkun [40]%.
74. Il-Politika Agrikola Komuni għall-perijodu 2021-2027 ser tkompli tkun ibbażata fuq l-istruttura ta' żewġ pilastri:
- a) Il-Pilastru I (miżuri tas-suq u pagamenti diretti) ser jipprovdi appoġġ dirett lill-bdiewa u l-miżuri tas-suq tal-finanzi. Ser jikkontribwixxi, b'mod partikolari permezz ta' arkitettura ambjentali ġdida, għal livell oġhla ta' ambizzjoni ambjentali u klimatika tal-Politika Agrikola Komuni. Il-miżuri fil-Pilastru I, bħal fil-perijodu ta' finanzjament attwali, ser jiġu ffinanzjati kompletament mill-baġit tal-UE.
  - b) Il-Pilastru II (Żvilupp Rurali) ser jipprovdi beni pubbliċi klimatiċi u ambjentali speċifiċi, itejjeb il-kompetittività tas-setturi tal-agrikoltura u l-forestrija, jippromwovi d-diversifikazzjoni tal-attività ekonomika u l-kwalità tal-ħajja u tax-xogħol f'żoni rurali inkluż iż-żoni b'limitazzjonijiet speċifiċi. Il-miżuri fil-Pilastru II ser jiġu kkofinanzjati mill-Istati Membri.

## Pilastru I

### *Konverġenza Esterna*

75. Il-konverġenza esterna tal-pagamenti diretti ser tkompli. L-Istati Membri kollha b'pagamenti diretti għal kull ettaru taht id-[90]% tal-medja tal-UE ser inaqqsu [50]% tad-distakk bejn il-livell attwali medju tagħhom ta' pagamenti diretti u [90]% tal-medja tal-UE f'[sitt] stadji ndaqs mill-2022 'il quddiem. Din il-konverġenza ser tiġi ffinanzjata [b'mod proporzjonat] mill-Istati Membri kollha [li l-pagamenti diretti tagħhom għal kull ettaru huma aktar mill-medja tal-UE]. [Il-konverġenza ta' pagamenti diretti għandha tiżgura li l-ebda Stat Membru ma jirċievi pagamenti diretti inqas minn [x]% tal-medja tal-UE sas-sena 202[X], qabel il-bidliet dovuti għall-ammont trasferit bejn iż-żewġ Pilastri tal-PAK].

JEW

Mhux ser ikun hemm aktar konverġenza esterna ta' pagamenti diretti. Il-livelli attwali kollha ta' pagamenti diretti għal kull ettaru ser jiġu aġġustati [b'mod proporzjonat] skont il-limitu massimu ġenerali.

JEW

Il-konverġenza esterna tal-pagamenti diretti ser titlesta għalkollox sal-202[X].

### *Limitu massimu fuq pagamenti diretti għal bdiewa fuq skala kbira*

76. Ser jiġu introdotti [fuq bażi volontarja] l-iffissar ta' limitu massimu u d-digressività fuq il-pagamenti diretti għal benefiċjarji fuq skala kbira. Il-pagamenti tal-ekoskemi, il-mizuri ta' appoġġ għall-bdiewa żgħażaġh, [l-appoġġ akkoppjat u l-pagamenti ridistributtivi] għandhom jiġu eżentati mil-limitu massimu u mid-digressività.

## *Riżerva agrikola u dixxiplina finanzjarja*

77. Fil-bidu ta' kull sena, għandha tiġi stabbilita fil-Fond Agrikolu Ewropew ta' Garanzija (FAEG) riżerva maħsuba biex tagħti appoġġ lis-settur agrikolu għall-finijiet tal-ġestjoni jew l-istabbilizzazzjoni tas-suq jew fil-każ ta' kriżijiet li jolqtu l-produzzjoni jew id-distribuzzjoni agrikola ("ir-riżerva agrikola"). L-ammont tar-riżerva agrikola għandu jkun ta' [mill-inqas] EUR [x] miljun fil-bidu ta' kull sena tal-perijodu 2021-2027. [L-ammonti mhux użati tar-riżerva għall-kriżijiet agrikoli fis-sena finanzjarja 2020 ser jiġu riportati għas-sena finanzjarja 2021 biex tinholoq ir-riżerva]. L-appropriazzjonijiet mhux impenjati tar-riżerva agrikola għandhom jiġu riportati biex jiffinanzjaw ir-riżerva agrikola [sas-sena finanzjarja n+X]. Fil-każ li r-riżerva tintuża, ser terġa' timtela bl-użu tad-dhul eżistenti assenjat lill-FAEG, il-margini disponibbli skont is-sottolimitu tal-FAEG jew, bħala miżura aħharja, mill-mekkanizmu ta' dixxiplina finanzjarja.
78. Il-mekkanizmu ta' dixxiplina finanzjarja, [applikat għall-azjendi agrikoli li jirċievu appoġġ li jmur lil hinn mil-limitu ta' EUR 2000 fis-sena], ser jibqa' fis-sehħ għall-fini li jiġi żgurat ir-rispett tas-sottolimitu massimu tal-FAEG.

## **Flessibbiltà bejn il-pilastri**

79. L-Istati Membri jistgħu jiddeciedu li jagħmlu disponibbli, bħala appoġġ addizzjonali:
- għall-miżuri fil-programmazzjoni tal-iżvilupp rurali ffinanzjati fil-qafas tal-FAEŻR fis-snin finanzjarji 2022-2027, sa [15]% tal-limiti massimi nazzjonali annwali tagħhom li jinsabu fl-Anness IV wara t-tnaqqis tal-allokkazzjonijiet għall-qoton li jinsabu fl-Anness VI għas-snin kalendarji 2021 sa 2026 tar-Regolament tal-Parlament Ewropew u tal-Kunsill li jistabbilixxi regoli dwar l-appoġġ għall-pjanijiet strateġiċi. B'rizultat ta' dan, l-ammont korrispondenti mhux ser jibqa' disponibbli għall-għoti ta' pagamenti diretti. Il-limitu jista' jiżdied bi [15-il] punt perċentwali dment li l-Istati Membri jużaw iż-żieda korrispondenti għal interventi ffinanzjati mill-FAEŻR li jindirizzaw objettivi speċifiċi marbutin mal-ambjent u l-klima u b'[2] punti perċentwali dment li l-Istati Membri jużaw iż-żieda korrispondenti għal interventi ffinanzjati mill-FAEŻR biex jiġu appoġġati bdiewa żgħażaġh.

- sa [15]% tal-allokkazzjoni tal-Istat Membru għall-FAEŻR fis-snin finanzjarji 2022-2027 għall-allokkazzjoni tal-Istat Membru għall-pagamenti diretti kif imnizzla fl-Anness IV tar-Regolament tal-Parlament Ewropew u tal-Kunsill li jstabbilixxi regoli dwar l-appoġġ għall-pjanijiet strateġiċi għas-snin kalendarji 2021 sal-2026. Riżultat ta' dan, l-ammont korrispondenti mhux ser jibqa' disponibbli għal appoġġ fil-qafas tal-iżvilupp rurali.

## **Pilastru II**

### *Distribuzzjoni tal-appoġġ għall-iżvilupp rurali*

80. L-allokkazzjoni għall-FAEŻR għall-perijodu 2021-2027 hija EUR [x] miljun li minnhom 0.25 % ser jintużaw għall-assistenza teknika tal-Kummissjoni.

### *Prefinanzjament tal-iżvilupp rurali*

81. Għandu jithallas prefinanzjament inizjali f'pagamenti parzjali kif ġej:
- a. fl-2021: [1]% tal-ammont tal-appoġġ mill-FAEŻR għat-tul ta' żmien kollu tal-Pjan Strateġiku tal-PAK;
  - b. fl-2022: [1]% tal-ammont tal-appoġġ mill-FAEŻR għat-tul ta' żmien kollu tal-Pjan Strateġiku tal-PAK;
  - c. fl-2023: [1]% tal-ammont tal-appoġġ mill-FAEŻR għat-tul ta' żmien kollu tal-Pjan Strateġiku tal-PAK.

### *Rati ta' kofinanzjament għall-appoġġ għall-iżvilupp rurali*

82. Il-Pjanijiet Strateġiċi tal-PAK għandhom jistabbilixxu rata ta' kontribuzzjoni [unika] mill-FAEŻR applikabbli għall-interventi kollha. Ir-rata ta' kontribuzzjoni massima mill-FAEŻR għandha tkun:
- a. [70]% tan-nefqa pubblika eliġibbli fir-regjuni ultraperiferiċi u fil-gzejjer żgħar tal-Eġew skont it-tifsira tar-Regolament (UE) Nru 229/2013;
  - b. [70]% tan-nefqa pubblika eliġibbli fir-regjuni anqas żviluppati;
  - c. [[x]% tan-nefqa pubblika eliġibbli fir-regjuni fi transizzjoni];

- d. [65]% tan-nefqa eligibbli għal pagamenti għal limitazzjonijiet naturali jew limitazzjonijiet oħrajn speċifiċi għaż-żoni;
- e. [43]% tan-nefqa pubblika eligibbli fir-regjuni l-oħrajn.

Ir-rata ta' kontribuzzjoni minima tal-FAEŻR għandha tkun ta' [20]%. Għandha tapplika rata ta' kofinanzjament oġġla ta' [80]% għal impenji ambjentali, klimatiċi u impenji oħrajn ta' ġestjoni; għal żvantaġġi speċifiċi għaż-żoni li jirrizultaw minn ċerti rekwiżiti obbligatorji; għal investimenti mhux produttivi; għal appoġġ għas-Shubija Ewropea għall-Innovazzjoni u għal LEADER. Japplika kofinanzjament ta' 100 % għall-fondi trasferiti lill-FAEŻR.

#### *Regoli ta' dizimpenn*

- 83. Il-Kummissjoni għandha awtomatikament tagħmel dizimpenn ta' kwalunkwe porzjon ta' impenn baġitarju għal interventi fl-iżvilupp rurali fi Pjan Strategiku tal-PAK li ma jkunx intuża għall-prefinanzjament jew biex isiru pagamenti interim b'rabta ma' nefqa li tkun saret sal-31 ta' Diċembru ta[t-tieni] JEW [it-tielet] sena wara dik tal-impenn baġitarju.

o

o o

- 84. Il-finanzjament taht din l-Intestatura ser jappoġġa wkoll il-Fond Ewropew għall-Affarijiet Marittimi u s-Sajd, li għandu fil-mira l-finanzjament għall-Politika Komuni tas-Sajd (PKS), il-politika marittima tal-Unjoni u l-impenji internazzjonali tal-Unjoni fil-qasam tal-governanza tal-oċeani, partikolarment fil-kuntest tal-Aġenda 2030 għall-Iżvilupp Sostenibbli. Għaldaqstant ser jappoġġa s-sajd u l-akkwakultura sostenibbli u l-konservazzjoni tar-rizorsi bijoloġiċi tal-baħar, kif ukoll il-komunitajiet lokali li jiddependu minnhom.
- 85. L-Intestatura ser tkompli tiffinanzja l-programm għall-ambjent u l-azzjoni klimatika, LIFE, li ser jagħti appoġġ addizzjonali għall-konservazzjoni tal-bijodiversità, inkluż Natura 2000, u għat-trasformazzjoni tal-Unjoni f'soċjetà nadifa, ċirkolari, effiċjenti fl-enerġija, b'livell baxx ta' emissjonijiet ta' karbonju u reżiljenti għall-klima.

## INTESTATURA 4 - MIGRAZZJONI U ĠESTJONI TAL-FRONTIERI

86. Din l-Intestatura tiffinanzja miżuri marbutin mal-ġestjoni tal-fruntieri esterni, il-migrazzjoni u l-asil, u b'hekk tagħti kontribut għat-twettiq tal-aġenda ta' Bratislava u ta' Ruma. L-azzjoni koordinata fil-livell tal-UE tagħti valur miżjud sinifikanti tal-UE peress li l-kontroll effettiv tal-fruntieri esterni huwa prerekwiżit biex tiġi żgurata ġestjoni aktar effiċjenti tal-migrazzjoni u livell għoli ta' sigurtà interna filwaqt li jithares il-prinċipju tal-moviment liberu ta' persuni u oġġetti fi hdan l-Unjoni. Il-Programmi taħt din l-Intestatura ser jgħinu lill-Unjoni Ewropea u l-Istati Membri tagħha jwettqu approċċ komprensiv għall-migrazzjoni b'mod effettiv.
87. L-approprijazzjonijiet ta' impenn għal din l-Intestatura mhumiex ser jaqbru l-livell segwenti:

MIGRAZZJONI U ĠESTJONI TAL-FRONTIERI						
(EUR miljun, prezzijiet tal-2018)						
2021	2022	2023	2024	2025	2026	2027
X	X	X	X	X	X	X

### **Migrazzjoni**

88. Il-Fond għall-Asil u l-Migrazzjoni ser jappoġġa l-ħidma tal-Istati Membri biex jagħtu akkoljenza lill-persuni li jfittxu asil u biex jipprovdu miżuri ta' integrazzjoni. Ser jappoġġa wkoll l-iżvilupp ta' politika komuni dwar l-asil u l-migrazzjoni u jiffaċilita l-ġestjoni effettiva tal-migrazzjoni esterna, inkluż ritorni u kooperazzjoni msaħħa ma' pajjiżi terzi. Ser jiġu żgurati sinerġiji mal-politika ta' koeżjoni, li tappoġġa l-integrazzjoni soċjoekonomika, mal-politika esterna, li tindirizza d-dimensjoni esterna, inkluż il-kawżi fundamentali tal-migrazzjoni, u permezz ta' kooperazzjoni ma' pajjiżi terzi dwar il-ġestjoni tal-migrazzjoni u s-sigurtà.

89. L-allokkazzjoni għall-Fond għall-Asil u l-Migrazzjoni għall-perijodu 2021-2027 hija EUR [x] miljun u għandha tintuża kif ġej:

- (a) EUR [x] miljun ser jiġu allokati għall-programmi nazzjonali implimentati taħt ġestjoni kondiviza;
- (b) EUR [x] miljun ser jiġu allokati għall-faċilità tematika.

Il-faċilità tematika tinkludi komponent dedikat u sinifikanti għal azzjonijiet imfassla apposta biex tiġi indirizzata l-migrazzjoni esterna [b'mod partikolari għall-ġlieda kontra l-migrazzjoni illegali].

L-allokkazzjonijiet lill-Istati Membri ser ikunu msejsin fuq kriterji oġġettivi marbutin mal-asil, il-migrazzjoni legali u l-integrazzjoni u l-ġlieda kontra l-migrazzjoni irregolari inkluż ir-ritorni u ser jiġu aġġornati fl-2024 b'effett mill-2025 fuq il-bażi tad-data statistika l-aktar reċenti li tkun disponibbli.

### **Ġestjoni tal-Fruntieri**

90. Il-Fond għall-Ġestjoni Integrata tal-Fruntieri ser jagħti appoġġ għar-responsabbiltà kondiviza biex il-fruntieri esterni jinżammu siguri filwaqt li jithares il-moviment liberu tal-persuni fi hdan l-Unjoni, u ser jiffaċilita l-kummerċ legittimu, u b'hekk jagħti kontribut għal unjoni doganali sigura u effiċjenti. Ser tiġi żgurata sinergija mal-istrumenti ta' politika esterna, sabiex jingħata kontribut għall-harsien tal-fruntieri u l-ġestjoni tal-migrazzjoni esterna permezz ta' kooperazzjoni ma' pajjiżi terzi.

91. L-allokkazzjoni għall-Fond għall-Ġestjoni Integrata tal-Fruntieri għall-perijodu 2021-2027 hija ta' EUR [x] miljun, u għandha tintuża kif ġej:

- (a) EUR [x] miljun għall-istrument għall-appoġġ finanzjarju għat-tagħmir ta' kontroll doganali;
- (b) EUR [x] miljun għall-istrument għall-appoġġ finanzjarju għall-ġestjoni tal-fruntieri u l-viża, li minnhom:
  - EUR [x] miljun ser jiġu allokati għall-programmi taħt ġestjoni kondiviza, li minnhom EUR [x] miljun għal Skema ta' Tranzitu Speċjali;
  - EUR [x] miljun ser jiġu allokati għall-faċilità tematika.

Il-facilità tematika tinkludi komponent dedikat u sinifikanti għal azzjonijiet imfassla apposta biex tiġi indirizzata l-migrazzjoni esterna [b'mod partikolari għall-għieda kontra l-migrazzjoni illegali].

L-allokkazzjonijiet lill-Istati Membri taħt (b) ser ikunu msejsin fuq kriterji oġġettivi marbutin mal-fruntieri esterni fuq l-art, il-fruntieri esterni fuq il-baħar, l-ajruporti u l-uffiċċji konsulari u ser jiġu aġġornati fl-2024 b'effett mill-2025 fuq il-bażi tad-data statistika l-aktar reċenti disponibbli għal dawn il-kriterji.

92. Dawn il-miżuri ser jiġu kkomplementati minn Aġenzija Ewropea għall-Gwardja tal-Fruntiera u tal-Kosta (EBCGA) imsaħħa, b'pakkett totali ta' EUR [x] miljun.

## **INTESTATURA 5 - SIGURTÀ U DIFIŻA**

93. L-azzjonijiet taht din l-Intestatura jikkostitwixxu programmi mmirati lejn is-sigurtà u d-difiża fejn il-kooperazzjoni fil-livell tal-Unjoni toffri valur miżjud għoli, li jirriflettu s-sitwazzjoni ġeopolitika mibdula u l-prijoritajiet politiċi ġodda tal-UE. Dan jinkludi azzjonijiet marbutin mas-sigurtà interna, rispons għall-kriżijiet u d-dekummissjonar nukleari kif ukoll azzjonijiet fil-qasam tad-difiża.
94. Il-livell ta' impenji għal din l-Intestatura mhux ser jeċċedi:

INTESTATURA 5 - SIGURTÀ U DIFIŻA						
(EUR miljun, prezzijiet tal-2018)						
2021	2022	2023	2024	2025	2026	2027
X	X	X	X	X	X	X

### **Sigurtà**

95. Il-finanzjament minn din l-Intestatura ser jappoġġa l-Fond għas-Sigurtà Interna, li ser jikkontribwixxi biex jiġi żgurat livell għoli ta' sigurtà fl-Unjoni b'mod partikolari billi jipprevjeni u jindirizza t-terroriżmu u r-radikalizzazzjoni, il-kriminalità serja u organizzata u ċ-ċiberkriminalità kif ukoll billi jgħin u jħares lill-vittmi tal-kriminalità. Ser jiffinanzja wkoll azzjonijiet iddedikati għall-ġestjoni tal-migrazzjoni esterna b'rabta mal-ġlieda kontra l-migrazzjoni illegali u t-traffikar tal-bnedmin.
96. L-allokkazzjoni għall-Fond għas-Sigurtà Interna għall-perijodu 2021-2027 hija ta' EUR [x] miljun, u għandha tintuża kif ġej:
- (a) EUR [x] miljun ser jiġu allokati għall-programmi nazzjonali implimentati taht ġestjoni kondiviza;
  - (b) EUR [x] miljun ser jiġu allokati għall-facilità tematika.

Il-faċilità tematika tinkludi komponent dedikat u sinifikanti għal azzjonijiet imfassla apposta biex tiġi indirizzata l-migrazzjoni esterna.

97. Sabiex tiġi appoġġata s-sikurezza nukleari fl-Ewropa ser jingħata appoġġ speċifiku għad-dekummissjonar tal-impjanti tal-enerġija nukleari li ġejjin:

- EUR [x] miljun għal Ignalina fil-Litwanja għall-perijodu 2021 - 2027;
- EUR [x] miljun għal Bohunice fis-Slovakkja għall-perijodu 2021 - 2025 [b'rata ta' kontribuzzjoni massima tal-UE ta' [x] %];
- EUR [x] miljun għal Kozloduy fil-Bulgarija għall-perijodu 2021 - 2027 [b'rata ta' kontribuzzjoni massima tal-UE ta' [x] %].

Barra minn hekk, ser jiġu pprovduti EUR [x] miljun għad-dekummissjonar tal-installazzjonijiet tal-UE stess.

## **Difiza**

98. Il-finanzjament minn din l-Intestatura ser jinkludi wkoll kontribuzzjoni finanzjarja ta' EUR [x] miljun għall-Fond Ewropew għad-Difiza (EDF) li għandu l-għan li jrawwem il-kompetittività, l-effiċjenza u l-kapaċità ta' innovazzjoni tal-bażi industrijali u teknoloġika tad-difiza Ewropea li tappoġġa azzjonijiet kollaborattivi u kooperazzjoni transkonfinali madwar l-Unjoni, f'kull stadju taċ-ċiklu industrijali tal-prodotti u t-teknoloġiji tad-difiza. It-tfassil tal-programm ser jiżgura l-partecipazzjoni ta' industriji tad-difiza ta' kull daqs, inklużi l-SMEs u l-kumpanniji b'kapitalizzazzjoni medja, madwar l-Unjoni, biex b'hekk jissahħu u jitjebu l-ktajjen tal-provvista u tal-valur fil-qasam tad-difiza. Għandu jagħti kontribut għall-awtonomija strategika tal-Unjoni Ewropea u l-kapaċità tagħha li taħdem ma' shab strateġiċi u tappoġġa proġetti konsistenti mal-prijoritajiet ta' kapaċitajiet tad-difiza miftiehma b'mod komuni mill-Istati Membri, inkluż fil-qafas tal-Politika Estera u ta' Sigurtà Komuni u b'mod partikolari fil-kuntest tal-Pjan ta' Żvilupp tal-Kapaċitajiet.

99. Ser tingħata kontribuzzjoni finanzjarja ta' EUR [x] miljun lill-Faċilità Nikkollegaw l-Ewropa biex tadatta n-netwerks TEN-T għall-htigijiet tal-mobbiltà militari.

## INTESTATURA 6 - IL-VIČINAT U D-DINJA

100. Din l-Intestatura tiffinanzja l-azzjoni esterna tal-Unjoni u l-assistenza għal pajjizi li qed ihejju għall-adeżjoni mal-Unjoni. Koordinazzjoni aktar b'saħħitha bejn il-politika esterna u dik interna ser tiżgura l-implimentazzjoni xierqa tal-Aġenda 2030 għall-Iżvilupp Sostenibbli, il-Ftehim ta' Pariġi dwar il-Klima, l-Istrateġija Globali tal-UE, il-Kunsens Ewropew għall-Iżvilupp, il-Politika Ewropea tal-Viċinat, kif ukoll id-dimensjoni esterna tal-migrazzjoni, inkluż il-Qafas ta' Shubija ma' pajjizi terzi dwar il-migrazzjoni. Politika esterna modernizzata ser turi l-valur miżjud tal-UE billi żżid l-effettività u l-viżibbiltà u billi l-Unjoni tkun attrezzata aħjar biex taħdem għall-miri u l-valuri tagħha globalment, f'koordinazzjoni b'saħħitha mal-Istati Membri.
101. In-nefqa għall-Afrika Sub-Saħarjana, il-Karibew u l-Paċifiku li bhalissa tiġi ffinanzjata mill-Fond Ewropew għall-Iżvilupp [mhix] ser tiġi integrata f'din l-Intestatura.
102. L-appropriazzjonijiet ta' impenn għal din l-Intestatura mhumiex ser jaqbru l-livell segwenti:

IL-VIČINAT U D-DINJA						
(EUR miljun, prezzijiet tal-2018)						
2021	2022	2023	2024	2025	2026	2027
X	X	X	X	X	X	X

## Azzjoni esterna

103. Sabiex jizdedu l-koerenza, it-trasparenza, il-flessibbiltà u l-effettività tal-kooperazzjoni esterna tal-UE, il-biċċa l-kbira tal-istrumenti eżistenti ser jingħaqdu fi Strument [ta' Viċinat], ta' Kooperazzjoni għall-Iżvilupp u ta' Kooperazzjoni Internazzjonali b'pakkett finanzjarju totali ta' EUR [x] miljun, li minnhom:

- (i) Programmi ġeografiċi: EUR [x] miljun, li minnhom [tal-inqas EUR [x] miljun għall-Viċinat, filwaqt li jinżamm bilanċ ġeografiku adegwat,] u [tal-inqas EUR [x] miljun għall-Afrika Sub-Saħarjana].
- (ii) EUR [x] miljun għal programmi tematiċi;
- (iii) EUR [x] miljun għal azzjonijiet ta' rispons rapidu;
- (iv) EUR [x] miljun għar-riżerva għall-isfidi u l-prijoritajiet emergenti biex jiġu indirizzati ċirkostanzi mhux previsti, htigijiet godda jew sfidi emergenti, bħal sitwazzjonijiet ta' krizi jew ta' wara krizi jew pressjoni migratorja, jew biex jiġu promossi inizjattivi jew prijoritajiet godda mmexxija mill-Unjoni jew fuq livell internazzjonali.

[L-Istrument Ewropew ta' Viċinat ser jibqa' strument separat, iddedikat esklużivament għall-  
viċinat tal-UE. Huwa ser ikollu pakkett finanzjarju totali ta' EUR [x] miljun li għandu jiġi  
mmobilizzat fil-parametri tal-bilanċ ġeografiku maqbula.]

104. [Approprijazzjonijiet ta' impenn u ta' pagament mhux użati taħt dan l-istrument [mhumiex] ser  
jiġu riportati awtomatikament. Approprijazzjonijiet diżimpenjati [mhux] ser jerggħu jsiru  
disponibbli.]

105. L-allokkazzjoni għall-Istrument għall-Għajnuna Umanitarja, li jagħti assistenza tal-UE biex  
jiġu salvati u ppreservati haġġiet, tiġi pprevenuta t-tbatija umana, jitharsu l-popolazzjonijiet  
milqutin minn diżastri naturali jew krizijiet maħluqa mill-bniedem, ser tkun ta' EUR [x]  
miljun.

106. L-azzjoni esterna ser tiffinanzja wkoll kontribuzzjoni finanzjarja ta' EUR [x] miljun għall-  
Politika Estra u ta' Sigurtà Komuni u l-Pajjiżi u Territorji Extra-Ewropej, fosthom  
Greenland.

## **Assistenza ta' qabel l-adeżjoni**

107. L-allokkazzjoni għall-Istrument għall-Assistenza ta' Qabel l-Adeżjoni, li jappoġġa l-benefiċjarji fuq triqithom biex jissodisfaw il-kriterji tal-adeżjoni, ser tkun ta' EUR [x] miljun.

## **II-Faċilità Ewropea għall-Paċi**

108. [Ser tiġi stabbilita Faċilità Ewropea għall-Paċi bħala strument barra l-baġit biex jiġu ffinanzjati azzjonijiet fil-qasam tas-sigurtà u d-difiża li l-Kunsill jista' jiddeciedi, u li tiegħu post il-Faċilità għall-Paċi fl-Afrika [u l-mekkanizmu ATHENA] attwali. L-ammont totali disponibbli għall-Faċilità ser ikun ta' EUR [x] miljun u ser jiġi ffinanzjat bħala punt barra l-baġit barra mill-QFP 2021-2027 permezz ta' kontribuzzjonijiet mill-Istati Membri bbażati fuq skema ta' distribuzzjoni tad-dhul nazzjonali gross (DNG).]

## INTESTATURA 7 - AMMINISTRAZZJONI PUBBLIKA EWROPEA

109. Amministrazzjoni Pubblika Ewropea ferm professjonali, irreklutata fuq il-bażi ġeografika l-aktar wiesgħa possibbli, taqdi rwol kruċjali fl-appoġġ tal-Unjoni lejn it-twertiq tal-prijoritajiet tagħha u timplimenta politiki u programmi fl-interess Ewropew komuni. Fl-istess waqt, filwaqt li jittfakkru l-isforzi preċedenti ta' riforma u dawk li għaddejjin bħalissa, iċ-ċittadini Ewropej jistennew li kull amministrazzjoni pubblika u l-persunal tagħha jaħdmu bl-aktar mod effiċjenti possibbli. Fil-kuntest ta' Unjoni futura ta' 27 Stat Membru jeħtieġ li dawn ir-riformi kontinwament jiġu kkonsolidati u li l-effiċjenza u l-effettività tal-Amministrazzjoni Pubblika Ewropea jittejbu b'mod kostanti.
110. L-appropriazzjonijiet ta' impenn għal din l-Intestatura, li tikkonsisti min-nefqa amministrattiva tal-istituzzjonijiet u l-iskejjel u l-pensjonijiet Ewropej, mhumiex ser jaqbzū:

AMMINISTRAZZJONI PUBBLIKA EWROPEA						
(EUR miljun, prezzijiet tal-2018)						
2021	2022	2023	2024	2025	2026	2027
X	X	X	X	X	X	X
li minnhom: nefqa amministrattiva tal-istituzzjonijiet						
X	X	X	X	X	X	X

Il-limiti massimi ser jiġu ffissati b'tali mod li jiġu evitati margini eċċessivi u li jiġu riflessi l-aġġustamenti mistennija għas-salarji, il-progress tal-karrieri, l-ispejjeż tal-pensjonijiet u suppożizzjonijiet rilevanti oħra.

111. In-nefqa fuq l-appoġġ tal-programm għandha tkompli tkun marbuta man-nefqa operazzjonali fi hdan il-pakketti tal-programmi jew il-qasam ta' politika rispettiv skont il-prattika attwali u tal-passat. Biex jizdiedu t-trasparenza u l-kontroll, in-nefqa amministrattiva u ta' appoġġ għall-programmi għandha tiġi ssorveljata u rrapportata fl-Intestaturi kollha regolarment u b'mod komprensiv.
112. L-istituzzjonijiet, il-korpi u l-aġenziji kollha tal-UE u l-amministrazzjonijiet tagħhom għandhom iwettqu eżami analitiku regolari tal-persunal li jiżgura li r-rizorsi tal-persunal [fil-livell attwali] qed jintużaw bl-aħjar mod possibbli u għandhom ikomplu jippruvaw iżidu l-effiċjenza fin-nefqa mhux marbuta mas-salarji, inkluż billi japprofondixxu l-kooperazzjoni interistituzzjonali, bħal fil-qasam tal-IT, tal-akkwist u tal-bini, [jew billi jiffrizaw in-nefqa mhux marbuta mas-salarji].
113. Filwaqt li jiġi rikonoxxut li l-pakkett ta' riforma tar-Regolamenti tal-Persunal tal-2013 fih dispozizzjonijiet ċari u preċiżi, ir-rappurtar u l-evalwazzjoni meħtieġa tar-riforma attwali għandhom iservu ta' bażi għal kwalunkwe revizzjoni sussegwenti possibbli tar-Regolamenti tal-Persunal. Il-Kummissjoni mistiedna biex fl-evalwazzjoni u l-proposti sussegwenti possibbli tagħha tindirizza kwistjonijiet bħall-progress tal-karrieri, id-daqs u t-tul ta' żmien tal-allowances, l-adegwatezza tas-sistema tat-taxxa, l-imposta ta' solidarjetà kif ukoll is-sostenibbiltà tas-sistema tal-pensjonijiet.
114. Biex ikompli jiġi kkontrollat u ġestit l-infiq amministrattiv, iż-żidiet u l-miżuri ta' effiċjenza applikati f'amministrazzjonijiet komparabbli jistgħu jservu bħala punt ta' referenza.

o

o o

## **Flessibilità: Strumenti Speċjali Tematiċi**

115. Il-flessibilità ser tiġi pprovduta ukoll permezz ta' strumenti speċjali tematiċi dedikati li jipprovdu mezzi finanzjarji addizzjonali li jirrispondu għal avvenimenti speċifiċi mhux previsti; hija n-natura ta' dawn l-istrumenti li jintużaw biss f'każ ta' bżonn, u għalhekk għandhom jiġu definiti kriterji ċari għall-mobilizzazzjoni tagħhom. Fl-ispirtu tal-għan generali biex tiġi kkonsolidata u razzjonalizzata n-nefqa tal-UE, id-duplikazzjoni kemm bejn dawn l-istrumenti kif ukoll ma' programmi ta' nfiq għandha tiġi evitata u tiġi esplorata aktar sinerġija. Ir-regoli kumplessi għall-allokazzjoni mill-ġdid ta' ammonti bejn l-istrumenti u r-riport ta' ammonti mhux użati għas-snin ta' wara għandhom jiġu ssimplifikati u armonizzati.
116. Il-Fond Ewropew ta' Aġġustament għall-Globalizzazzjoni, strument ta' solidarjetà u ta' għajjnuna ta' emerġenza li joffri assistenza ta' darba biex jgħin lill-ħaddiema li jitilfu l-impjieġ tagħhom minħabba avvenimenti ta' ristrutturar marbutin mal-globalizzazzjoni inkluż dawk minħabba l-awtomatizzazzjoni u d-digitalizzazzjoni ma għandux jaqbeż l-ammont annwali massimu ta' EUR [x] miljun. [L-ammonti ser jiġu mobilizzati lil hinn mil-limiti massimi tal-QFP għal impenji u pagamenti].
117. Ir-Riżerva ta' Solidarjetà u Għajjnuna ta' Emerġenza (SEAR) l-ġdida għandha tiegħu post il-fond ta' solidarjetà Ewropew (FSUE) attwali u r-riżerva ta' għajjnuna f'emerġenza (EAR) attwali. Din tista' tintuża bħala rispons għal sitwazzjonijiet ta' emerġenza li jirriżultaw minn diżastri naturali kbar fl-Istati Membri u pajjiżi ta' adeżjoni taħt il-FSUE, u għal rispons rapidu għal htigijiet ta' emerġenza speċifiċi fl-UE jew f'pajjiżi terzi wara avvenimenti li ma setgħux ikunu previsti, b'mod partikolari rispons ta' emerġenza u krizijiet umanitarji. Għandhom jiġu definiti kriterji u modalitajiet ċari għall-użu tagħha.
- L-ammont annwali tar-Riżerva huwa ffissat għal EUR [x] miljun (prezzijiet tal-2018). Id-deċizzjoni dwar it-trasferimenti li tippermetti li din tiġi mobilizzata għandha tittiehed mill-Parlament Ewropew u mill-Kunsill fuq proposta mill-Kummissjoni. Ir-Riżerva għandha tiddaħħal bħala dispożizzjoni fil-baġit generali tal-Unjoni. [L-ammont annwali jista' jintuża sas-sena n +1. L-ammont li jirriżulta mis-sena [attwali] għandu jintuża l-ewwel] JEW [l-ammonti mhux użati fi tmiem is-sena għandhom jiskadu].

[L-ammonti ser jiġu mobilizzati lil hinn mil-limiti massimi tal-QFP għal impenji u pagamenti.]

Sal-1 ta' Ottubru ta' kull sena, mill-inqas kwart mill-ammont annwali għas-sena n għandu jibqa' disponibbli biex ikopri htigijiet li jitfaċċaw sa tmiem dik is-sena. Sa mill-1 ta' Ottubru, il-parti li tifdal mill-ammont disponibbli tista' tiġi mobilizzata għal operazzjonijiet interni jew esterni sabiex jiġu koperti htigijiet li jitfaċċaw sa tmiem dik is-sena.

### **Flessibilità: Strumenti Speċjali Mhux Tematiċi**

118. [Il-Margini Globali għall-Impenji (GMC), il-Margini Globali għall-Pagamenti (GMP) u l-Margini ta' Kontingenza (CM) ser jiġu sostitwiti minn Strument ta' Margini Uniku (SMI) [li jippermetti l-finanzjament ta' nefqa speċifika mhux prevista li ma setgħetx tiġi ffinanzjata fl-ambitu tal-limiti massimi disponibbli]. Dan l-istrument ser ikun jista' jimmobilizza impenji u/jew pagamenti billi juża:

- Fl-ewwel każ, il-margnijiet ta' waħda jew iktar mill-Intestaturi tal-QFP li jkunu għandhom disponibbli taht il-limiti massimi tal-QFP mis-snin finanzjarji preċedenti sa mis-sena 2021, li għandhom isiru disponibbli fis-snin 2021-2027 u li għandhom jpaċu b'mod shih mal-margnijiet tas-snin finanzjarji preċedenti rispettivi.
- Unikament jekk l-ammonti disponibbli skont l-ewwel inċiż, jekk ikun hemm, ikunu insuffiċjenti, ammont addizzjonali li għandu jpaċi b'mod shih mal-margnijiet għal snin finanzjarji attwali jew futuri.

L-ammonti mobilizzati jsiru disponibbli lil hinn mil-limiti massimi annwali rispettivi [bl-eċċezzjoni tal-margnijiet ta' pagament imsemmija fl-ewwel inċiż. Minflok, il-Kummissjoni għandha taġġusta 'l fuq il-limitu massimu ta' pagament għas-snin 2022-2027 b'ammonti ekwivalenti għad-differenza bejn il-pagamenti eżegwiti u l-limitu massimu ta' pagament tal-QFP tas-sena n-1 bhala parti mill-aġġustament tekniku annwali tal-qafas finanzjarju].

[L-ammont annwali totali mmobilizzat għal dan l-istrument ma għandux jaqbeż  $[0.03+0.0x]\%$  tad-DNG tal-UE f'impenji u  $[0.03+0.0x]\%$  tad-DNG tal-UE f'pagamenti, u għandu jkun konsistenti mal-limitu massimu tar-rizorsi proprji].

L-istrument ta' Flessibilità ser ikun strument mhux tematiku tal-aħħar għażla li jippermetti l-finanzjament ta' nefqa speċifika mhux prevista f'impenji u pagamenti korrispondenti li ma setgħetx tiġi ffinanzjata mod ieħor. Il-limitu annwali tal-istrument ta' Flessibilità ser ikun stabbilit għal EUR [X] miljun. [L-ammont annwali jista' jintuża sas-sena  $n+[X]$ . L-ammont li jirriżulta mis-sena attwali għandu jintuża l-ewwel] JEW [l-ammont mhux użat fi tmiem is-sena għandu jiskadi]. [Kull sena, l-ammont annwali disponibbli għall-Istrument ta' Flessibilità għandu jiżdied b'ammonti li skadew fis-sena preċedenti mill-Fond Ewropew ta' Aġġustament għall-Globalizzazzjoni u s-SEAR.]

[L-ammonti ser jiġu mobilizzati lil hinn mil-limiti massimi tal-QFP għal impenji u pagamenti.]

Mhu ser ikun hemm l-ebda finanzjament għal strumenti speċjali minn dizimpenji.

o

o o

### III. TAOSIMA II: DHUL

119. L-arrangamenti għar-rizorsi proprji għandhom ikunu ggwidati mill-objettivi generali ta' semplicità, trasparenza u ekwità, inkluż il-qsim ġust tal-piżijiet. L-ammont totali ta' rizorsi proprji allokat lill-baġit tal-Unjoni biex ikopri approprjazzjonijiet annwali għall-ħlasijiet ma għandux jaqbeż il-[1.29] % tat-total tad-DNG kollu tal-Istati Membri. L-ammont totali ta' approprjazzjonijiet annwali ta' impenn ma għandux jaqbeż il-[1.35]% tat-total tal-DNG kollu tal-Istati Membri. Għandu jinżamm proporzjon ordnat bejn approprjazzjonijiet ta' impenn u approprjazzjonijiet ta' pagament.
120. Is-sistema l-ġdida ta' rizorsi proprji tal-Unjoni Ewropea ser tidhol fis-seħh fl-ewwel jum tat-tieni xahar wara l-wasla tan-notifika tal-adozzjoni tagħha mill-aħħar Stat Membru. L-elementi kollha tagħha ser japplikaw b'effett retroattiv mill-1 ta' Jannar 2021.

#### *Riż orsi proprji tradizzjonali*

121. Is-sistema għall-ġbir ta' rizorsi proprji tradizzjonali u t-trasferiment tagħhom għall-baġit tal-UE mhijiex ser tinbidel.

Mill-1 ta' Jannar 2021, l-Istati Membri għandhom iżommu, bħala spejjeż tal-ġbir, [10-20]% tal-ammonti miġburin minnhom[, biex b'hekk il-livell attwali ma jinbidilx].

*Riż orsa proprja bbaż ata fuq il-VAT*

122. Ir-riżorsa proprja attwali bbażata fuq il-VAT ser [titneħha] JEW [tiġi sostitwita minn sistema simplifikata bbażata fuq [il-proposta tal-Kummissjoni ta' Mejju 2018] / [il-metodu alternattiv raffinat]] JEW [mizmuma, skont ir-regoli attwali].

*Riż orsi Proprja Ġ odda*

123. Ser tiġi introdotta gabra ġdida ta' Riżorsi Proprja magħmula minn sehem ta' dhul minn:
- [is-Sistema għall-Iskambju ta' Kwoti tal-Emissjonijiet b'rata ta' ġbir ta' [20]%;]
  - kontribuzzjoni nazzjonali kkalkulata fuq il-piż ta' skart mill-imballaġġ tal-plastik mhux riċiklat b'rata ta' ġbir ta' EUR [0.80] għal kull kilogramma
  - [p.m. Riżorsi Proprji possibbli godda li għandhom jitressqu mill-Kummissjoni jew definiti mill-Istati Membri].

*Riż orsa proprja bbaż ata fuq id-DNG*

124. Il-metodu ta' applikazzjoni ta' rata uniformi ta' ġbir biex jiġu determinati l-kontribuzzjonijiet tal-Istati Membri għar-riżorsa proprja eżistenti bbażata fuq id-dhul nazzjonali gross (DNG) ser jibqa' l-istess, mingħajr preġudizzju għall-punt 125.

125. Is-sistema attwali tal-korrezzjonijiet ser tiskadi sa tmiem l-2020.

[Ser japplika tnaqqis ta' somma f'daqqa għall-Istati Membri li jkunu gawdew minn korrezzjoni fl-2020 [għall-perijodu 2021-2027 biss, li jitnaqqas gradwalment fuq [hames] snin]. L-Istati Membri kkonċernati għandhom jibbenefikaw minn tnaqqis gross fil-kontribuzzjoni annwali tagħhom ibbażata fuq id-Dhul Nazzjonali Gross ta':

- l-Awstrija: EUR [110] miljun fl-2021; EUR [88] miljun fl-2022; EUR [66] miljun fl-2023; EUR [44] miljun fl-2024; EUR [22] miljun fl-2025; EUR [0] miljun fl-2026; EUR [0] miljun fl-2027;
- id-Danimarka: EUR [118-il] miljun fl-2021; EUR [94] miljun fl-2022; EUR [71] miljun fl-2023; EUR [47] miljun fl-2024; EUR [24] miljun fl-2025; EUR [0] miljun fl-2026; EUR [0] miljun fl-2027;
- il-Ġermanja: EUR [2 799] miljun fl-2021; EUR [2 239] miljun fl-2022; EUR [1 679] miljun fl-2023; EUR [1 119-il] miljun fl-2024; EUR [560] miljun fl-2025; EUR [0] miljun fl-2026; EUR [0] miljun fl-2027;
- in-Netherlands: EUR [1 259] miljun fl-2021; EUR [1 007] miljuni fl-2022; EUR [755] miljun fl-2023; EUR [503] miljuni fl-2024; EUR [252] miljun fl-2025; EUR [0] miljun fl-2026; EUR [0] miljun fl-2027;
- l-Iżvezja: EUR [578] miljun fl-2021; EUR [462] miljun fl-2022; EUR [347] miljun fl-2023; EUR [231] miljun fl-2024; EUR [116-il] miljun fl-2025; EUR [0] miljun fl-2026; EUR [0] miljun fl-2027.

Dan it-tnaqqis gross għandu jigi ffinanzjat mill-Istati Membri kollha.]